


Ilyano Ilya Pulamo

 Ncili ndelila, na ine wine, pali lilye palo ulucelo. Owe, ifya pulamo, ifingi, tafyaishibikwa, ifintu ifyo Lesa enga tucitila ilyo twalongana fwebene pamo! Bushe na mumona ukutula ilyo twacitile uku ukusangululwa kuli Lesa, ifyo fintu fileenda kuno? Ipalo panuma ye palo, amaka panuma ya maka, ubukata panuma ya bukata! Cena cili fye cawamisha. Kabili Ali no kutwalilila ukucite co. Utu tutambala, ni mpepelela pali tulya, nga—nga kuliko muntu umo muno uuli umwine.

² Nomba ndefwaya fye ukulanda pali cena, pakashita fye atemwa shibili, kabili intanshi ndetasha imwe bonse pa ca bupe cenu icisuma ica fye Caka, ifya kufwala ifya suti ifyo mwanshitile. Bushe filya efyali mu cobe, Munyina Neville? [Munyina Neville atila, “Ee, mukwai. Ee, mukwai.”—Ka.] Ee, mukwai. Ifya kufwala fya suti. Bakashimikila lyonse kuti babomfya ifya kufwala fya suti. [“Fileninga fye bwino bwino.”] Cawama, cilya cisuma. Nomba, balapiba, kabili lilye libe lilabosha ifya kufwala bwangu ukucila icili conse ico naishiba, mulemona, kabili cisenda fye ifya kufwala ifingi ku kusunga kashimikila, Kabili ifya kufwala ifisuma. . . Insalu iya mutengo unono iya kotoni ili no kubola fye, mukashita fye akanono. E ico, suti i—isuma nga ilya ikekala inshita itali.

³ Kabili tontonkanyeni fye, muleafwilisha no kupela ifi fyakufwala ku mubomfi wakwa Shikulu. Kabili Shikulu amupale. Yesu atile, “Apo ponse mwacitile umo uwa muli aba abacepesha ba Munyina, mwacitile kuli Ine.” E ico kanshi tamwaleta, ukushitila bakapyunga babili suti; mwashitile ama suti yabili Yesu. Uh-huh. Filya efyo asosele, “Mwacitile kuli Ine.”

⁴ Lelo kulyo ku kumishiwa ukunono ukwa mu mulu, ulucelo, bushe mwacikumona? Takwaciba ubwite bwa ku cipailo, nangu bumo; lelo panuma fye ya Mbila kabili—kabili ubusuma ubwa Mupashi wa Mushilo ukuwila pa bantu, ubukata bwakwa Lesa ukwenda, bacitendeka fye ukulaisa, na kulya, mu mbali fye monse. Kabili nacimona bamo abasuma sana abanandi ba Baptist, ukufuma ku Walnut Street Baptist Church, mu Louisville, ukwiminina umwa kupita, ukulaowa fye mu Maka yakwa Lesa. Owe, Mwe! Bena, nali bakumenye panuma ya kulongana, batile, “Yalya Maka yakwa Lesa.”

Natile, “Cilya cishinka. Imwe mucine—imwe mucine muli abalungama.”

⁵ Amaka yakwa Lesa! Kabili te kuti usange fye mashiwi aya kusosa. Tawishibe fye ifyo wingasosa. Umupashi wa Mushilo usenda fye ukulongana kabili tawishibe ico Ali no kucita na

Kwena. Mu mutalalilwa, mu busuma, mu kuicefya, uwa kontoka. Owe, Munyina Pat, cilya Mulu fye, kuli ine. Ndi fye umo uwa aba aba mu musango uwa kale abo abatemwa kulyo kumfwika muli Cena, mulemona.

⁶ Ngo muyashi Paul Rader, atile ku wakwe... Inshita imo aleshimika ilyashi. Kabili atile ena no mukashi wakwe balikele pe tebulo, kabili umukashi wakwe alefwaya ukuya kumo atemwa ukucita icintu cimo, kabili alitwalilile ukusosa kuli ena, "Te kuti ncicite fye," kabili na fimbipo, kabili kuti amuputukisha bwangu bwangu.

⁷ E ico alolekeshe kuli ena, kabili ifilamba fyalekonkoloka mu masaya yakwe, kabili atile kuli ena, atile, "Cisuma, nomba," atontonkenye mu mutima wakwe, "uh, nga kuti alengwa ukumfwo ububi bwangu muli ulyo musango, lekeni ekale fye uwa kumfwa ububi." E ico ena, ngo mwaume, ali fungile ipepala lyakwe no kulibika panshi pa mbale yakwe.

⁸ Kabili ena lyonse aleiminina pa mwinshi no kumufyompa shalapo. Elyo kabili ilyo afumine panse pa mpongolo, kuti asokona kuli ena, elyo kabili cilya kuti—cilya kuti capwishisha cilya, namwishiba mpaka ilyo abwela ukufuma ku ofeshi yakwe.

⁹ Kabili e ico lulyo lucelo, atile, ilyo batendeke ukuya, cinshi, i... pa mwinshi, cinshi, umukashi aiminine ulubali lwa pa mwinshi, kabili ena ali mufyompe kabili no kwenda ukufuma panse pa mpela ya mpongolo. Aiswile mpongolo, alolekeshe kunuma, kabili umukashi aliminine pa mwinshi no mutwe wakwe uwa kontama, acili aleumfwa ububi, atile, ali musokoneshe shalapo, atile umukashi ali musokoneshe kafikenipo.

¹⁰ Atile atendeke ukwenda mu musebo, kabili atampile ukutontonkanya, "Inga cakutila icintu cimo kuti cacitika kuli ine ilyo nshilabwela ku ng'anda, atemwa nga icintu cimo kuti cacitika kuli ena ilyo nshilabwela, Lesa kuti atufumyapo pe sonde, kabili umwanakashi umusuma nge fyo ena aba, ifyo aba umusuma, kabili na fimbipo?" Kabili atile, ilyo akwatilepo fimbi, umutima wakwe watendeke ukumfwilapo ububi.

¹¹ E ico apilibwike fye no kubutuka ukubwela, aiswile mpongolo, aingile mu ng'anda, no kwisule cibi. Kabili ilyo aiswile cibi, aumfwile cintu cimo cilelila. Alolekeshe mumbali, aiminine kunuma ya cibi. Atile tasosele "njelelako," ena tasosele "ndelomba ubwelelo," tasoselepo nangu cimo. Atile aishile mukumbatila fye no kumufyompa nakabili, alipilibwike no kufumina panse. Atile afikile panse pa mpongolo, atile ena aliminine pa mwinshi nakabili. Atile, "Shalapo." Kabili nao atile, "Kafikenipo," atile, nga filya fine acitile umuku wa ntanshi, lelo inshita ya kulekelesha mwali kumfwa bwino muli cena.

¹² E ico ulya e musango cabelamo, ilyo cikwete ukumfwika bwino muli cena, mulemona, ukutila cena mucine cine cintu cimo ukufuma kuli Lesa.

¹³ Nomba mukusala pa nshita ishinono isha pitapo, ica kwa trustee umupya, Munyina Sothmann. Ndi uwashininkisha ukutila ba trustee, na bonse, na beshiba nomba, ukutila, ku mpela ya mwaka wakupituluka mucipao, pa bushiku bwantanshi bwa January, ukutila yonse ama ofeshi ya lukuta, ayapala nga ma pastors na ba dikoni, kabili na yambipo, yalapwa. Kanshi nga balefwaya ukutwalilila . . . Nomba, ama pastors, nshacipilibula filya. Nacipilibula ba trustee, na ba dikoni, na bakafundisha ba Sunday school, kabili na fimbipo. Bena, pastor asalwa no lukuta, kabili alekala mpaka, mpaka. Elyo kabili—elyo bena . . . Nga bantu, akabungwe akalipo aka ba trustee, nangu ba dikoni, nangu bakafundisha ba Sunday school, atemwa bambi, nga balefwaya ukutwalilila, batwalilila fye. Nga tabalefwaya, lyena bena balingile—bena balingile ukuleka nga tabalefwaya ukutwalilila; kabili takwaba nangu umo uwa kubakanya. Lyena balatwalilila ku mwaka na umbi. Kabili—kabili elyo kabili nga tabaletwalilila, lyena balakwata ukusala, no kusonta trustee naumbi, atemwa—atemwa fyonse ifyo iofeshi lyali.

¹⁴ E ico kanshi, tacititikisha umuntu, ku nshita ya bumi bwakwe, ku kubomba mukabungwe. Lelo cikulu fye aleumfwa Lesa ali nankwe kabili alemwafwa, kabili alefwaya ukubomba iciputulwa cakwe, atemwa iciputulwa ca mwanakashi, conse ifyo cingaba, ukutwalilila no mulimo wakwa Lesa, lyonse tuli abansansa ukubakwata ku kubomba pamo na ifwe. Mwamona? Lelo muli ulyo musango cilapela umuntu ishuko ukubomba umwaka umo kabili no kumona ifyo benga citemwa. Bamo ba trustee besu balekala imyaka ne myaka ne myaka, na ba dikoni nabo, kabili cilya cisuma sana. Lelo nomba takwaba inshita iya tantikwa. Nga trustee, atemwa pastor, atemwa umuntu umo mu kabungwe, baleumfwa ukutila te kuti babombe nakabili, atemwa ukufumamo, lyena beshibisha fye ulukuta, pa kutila benga bula umuntu umbi mu cifulo cabo.

¹⁵ Kabili cilya e cilecitika muno, muno bushiku, na Munyina Morgan, Munyina William Morgan aleleka ukuba trustee. Balefwaya trustee umbi. Kabili Munyina Sothmann asontelwe nga trustee, mu nshita imbi, elyo kabili muno bushiku acipokelelwa mu kabungwe.

¹⁶ Cintu casuminishiwa, cikulu fye ulukuta. Mu lukuta lwesu, caba kusuminisha kwa lukuta. Ulukuta lulafumya, atemwa lulabikamo trustee, ulukuta lulafumya pastor, atemwa lulabikamo pastor, conse fintu cili, caba lukuta muli fyonse. Cilya ca butumwa. Cilya ecacitike mu nshita ya Baibele. E ico kanshi, tuleumfwa ukutila ta kuli umuntu nangu umo, kanshi, wa buluku atemwa icintu cimo mu lukuta. Tatulefwaya cilya.

Umwaume onse, umuntu onse, ine wine, mu kusala uuli onse, kabili kusala fye umo, kwati fye umuntu uli onse uwa mu lukuta muno, ukusala fye umo. Te cintu ico ninga sosa; ni cilya ico lukuta lusosa, mwamona, ico lukuta lusosa mu mubili. Namutemwa ici? [Ulukuta lwatila, “Ameni.”—Ka.] Owe, ndetontonkanya cilya caba fye mu Malembo. Ulya e musango cilingile cabelamo.

¹⁷ Nomba, uno uli nokuba umulungu ukalamba sana, ukwisa, mailo, Shikulu nga suminisha. Ningile nakwata amapange aya mwaka uleisa, ya kulalikwa konse. Ndefwaya ukuya kulya ku—ku ofeshi no kuya bula ifya kulalikwa fyandi fyonse no kufileta ku ng’anda. E ico kanshi, pa nshiku ishinono ishilekonkapo, ndi no kuya ku mapepo, kuli Lesa, no kupepa kuli Wene ku kuntungulula no kunangisha ni nshila nshi iyakuyako ne fyakucita. Tatuleikala mu nshita nge fyo cali ilyo Ali pano, uko Lesa Amutungulwile ukufuma ku ncende imo ukuya kuibiye, kabili Ali mu musumba pa ma ora ayanono kabili ukuya ku musumba umbi. Lelo ilelo caba mu mibombebele imbi, caba icatantikwa, ama bumba ya bukapyunga kabili ne fintu ifingi filingilwe ukucitwa.

¹⁸ Kabili umusango ncicitilamo, ndaleta ifya kulalikwa fyandi fyonse ifya ku Africa no kufibika panshi, konse ukulalikwa ukwa ku India, kabili konse ukwa ku California, ku Utah, kabili no kulalikwa konse ukwa pusana pusana, no kufipatula ukufibika mu miina. Ndafileka fye. Elyo kabili ndatendeka ukwenda no kupepa, nalimo ukuya muli motoka wandi kabili ukuya ubushiku bumo atemwa shibili. Ukubwela, ukulapepa. Icintu cimo cilesa pa mutima wandi ukuya ku cifulo cimo, elyo ndamona nga cakutila kwelenganya fye. Elyo, panuma, elyo ine...nga cansekesha sana, ndaya pali uyu mwina apo iyi ncende imo ibelele, elyo ndabula inkalata no kuibelenga, iya kulalikwa, ukumona apo ibelele. Elyo, ukufuma palya.

¹⁹ Uyu e mulandu ncitila cilya. Kulaba ukutontonkanya ukwenda nalimo ama ora amakumi cinelubali na ya bili mu ndeke, mu cikuku, kabili pa mulu na panshi, no kushinguluka, nga mwalitala ukuya ku fyalo fya kutali. Ta mwaishiba! Inshita shimo mulaya pa mulu, kabili inshita shimo ilabwela munshi, no kutenkana, no kusunkana, ukuya uku no ku, muli yalya amakumbi na pa mulu wa yalya amenshi, inshiku shitatu akasuba no bushiku. Elyo mulafumina panse ukunyanta pa mushili, kabili icintu ca ntanshi icisa mu ku kumanya ni Satana, “Cisuma, ibumba ilya bakapyunga basosele *ici*. Bamo muli bena abapatukana mukusala, kabili bamo kuli.” Mwamona?

²⁰ Elyo limbi kuti mwasose ci, “Cisuma, nalimo Shikulu tafwaile ine ukuti njise.”

²¹ Lelo ilyo watumwa na Lesa, ulaba uwaiteyanya ku kukumanya umulwani. Musosa, “Nanyanta pano, mwi Shina ilya kwa Yesu Kristu. Naisa mwi Shina lyakwa Shikulu Yesu, kabili muno ndi no kwikala mpaka umulimo Wakwe ukapwe.” Mwamona, kabili mulaiteyanya ku kukumanya fimwandashi.

²² E ico, mwalintemwa, nalishiba mulacita. E ico mumpepeleko, uno mulungu, ukutila ningakwata ukusala ukwalinga, ukuputwa kwa kwa Lesa kuli no kuntungulula.

²³ Nomba ndi no kukwata kumo kunono, ico njita, ukulongana ukunono ukwa mu lubilo. Ndi nokuya mu Florida, ubwalenga cinekonsekonse, pabula kabili ubwe kumi ubwa uno mweshi; atemwa, Tifton, Georgia. Tifton, Georgia, ubwalenga cinekonsekonse, pabula no bwalenga ikumi ubwa January, ndepilibula ukusosa ukutila, mu cifulo ica uno mweshi. Elyo kabili ningile ukuya ku Glasgow, Kentucky; elyo nalimo Somerset, Kentucky; kabili inshita imo iya bushiku, elyo nalimo Campbellsville, Kentucky. Kabili—kabili Munyina Rogers alefwaya ine ukuyako inshita imo iya bushiku, ku ncende yakwe, ico twalikwata . . . nali mulufishe inshita imbi.

²⁴ Nomba, pepeleniko Munyina Rogers. Twacikwata isenge, ilelo, kabili nacikata ukuboko kwakwe kabili na ci musanga mu musango uwabipa sana, ulwa ku mubili. E ico pepeleniko Munyina Rogers kuno lubali. Alisenda ifintu ifingi mu maboko yakwe kulya, kabili cali mulenga ukuba uwasakamikwa kabili no kumfwo bubu, kabili ena—ena na kwata ubumi ubwabipa sana ino ine nshita, kabili umukashi wakwe ali mububi sana. E ico pepeleniko lulyo lupwa ulunono, abana bakwa Lesa abasuma. Kabili nalimweba cilya, Shikulu nga suminisha, nkaba nankwe inshita imo iya bushiku.

²⁵ Kabili Munyina Ruddell, umunono wesu . . . umu umunono mu lukuta ulo twampana nalo, kulya lubali pa bwalenga amakumi mutanda na fibili, umulumendo uwa kale umunono uwa nsoni, aile uku lubali kabili talolekeshe na pa mulu. Kabili kuti aisa kulya ku ng’anda. Kabili, owe, ndetunganya abantu batontonkenye ali uwakucusha fye, lelo kwali icintu cimo pa mulumendo icamoneke cituntulu. Nalitwalilile fye ukwikala nankwe, kabili ukwikala nankwe, natile, “Munyina Ruddell, kuti wa cita.”

²⁶ Atile, “Munyina Branham, nga naya kuntanshi ye bumba, umutima wandi—wandi ulesa mu mukolomino wandi, ine—ine—ine te kuti nsose fye ishiwi limo.”

²⁷ Natile, “Uleiminina kulya no kumina ukubwekesha mukati, no kulanda, mwi Shina lyakwa Shikulu, mwamona?” Kabili nomba alikwata Tabernacle iyalingana na ino, uku lubali ku mbali ya musebo, ukucita fye icintu cimo. Ikaleni nayo. Umulumendo alikwete ubwite ubwa kuli Lesa. Nalishibe ba wishu, na ba nyina. Bantu abasuma sana.

²⁸ Kabili nomba tulingile twakwata Junie, inshita imo iya bushiku, kulya ku New Albany. Kabili, owe, namwishiba, ukulongana fye ukunono, cilya kuti nakwata nshita ya bushiku kuno kabili inshita ya bushiku kulya.

²⁹ Mpaka lilya, nge fintu fyonse fili no kwenda ukulingana no butantiko, nalimo ubwalenga amakumi yabili na fisano mu January, nkesaya ku Miami, ku Musonkano uwe Sonde Lyonse uwa ba Full Gospel Christian Busines Mens. Kabili ukufuma kulya, ukuya ku Kingston, Haiti, ukuya mu South America, kabili ukupita mulya mu Mexico. Kabili ukufuma kulya, ukuya mu Africa. Ukufuma mu Africa, ukuya mu Scandinavian. Kabili na fimbipo, nga filya. Iciputulwa icikalamba ica mwaka, ndecetekela, cikabomfiwa mukulongana kwa fyalo fya kutali. E ico mulempepelako, ningile ukukwata ukusala ukwa lungama.

³⁰ Nomba, cilya cili fye nga cakutila bufwayo bwakwa Shikulu; nga tacili, ndefwaya ukuya ukuli konse, incende ili yonse. Nshilesakamana uko ibelele, ndefwaya ukuya. Lelo cikulu fye ndi uwalinga ukwiminina muli ulu lukungu ulwe sonde ulu Lesa ambikamo, ndefwaya ukushimikila icuma Cakwe icashika mpake mfwa ikamfumye muli uyu mubili. Kulya e kupimpa kwandi, ku kusenamina kwa kwa Lesa, nga kuti Angafwilisha fye. Nga Afumya fye ukuboko Kwakwe pali ine, ciwa ali no kunjipaya, e ico mulepepa fye ukutila Lesa ali no kubika ukuboko Kwakwe ukwa luse pali ine.

³¹ Nshilelomba ubupingushi Bwakwe. Ndelomba uluse Lwakwe. Mwamona? Nomba, ubupingushi Bwakwe, iyo, te kuti njiminine cilya. Luse fye Lwakwe elo ndepapatila, pantu ninjishiba nshili uwalinga, kabili tapali nangu umo uuli fyo. Kabili tatulingile ukulomba ubupingushi Bwakwe. Tulefwaya uluse Lwakwe.

³² Nomba, muno bushiku, pa kuba uwa komako ishiwi panono, lelo te kuti nkane ishuko, ku kulanda kuli ili bumba ilisuma ilya Benakristu. Loleleni, ilyo nshilabilisha ici, lekeni nsose cintu cimo. Ilyo imwe bonse muli no mutima umo nomba, na mubumfwano, kabili ifintu fyonse ukulaenda fye bwino, lekeni fye nande panono ama miniti yabili ku lukuta lwandi, mwamona.

³³ Umfweni, mwe batemwikwa bandi mu Mbila nsuma, bandi...intanda mu cilongwe candi, nga nkakwatako cimo, abashitwa no Mulopa wakwa Yesu. Nacicite ci pe pange limo, ukubwela nga fino. Twalipangene cilya pa bulendo bwa kulunga, Munyina Roy Roberson, Munyina Banks Woods, na ine, pa bulendo, ukutila kuti twaleta, ukubwela. Munyina—Munyina Roy kabili na ifwe bonse twalelanda, palwa pastor wesu, Munyina Neville, kabili umuntu uba na imwe inshita yonse, ukucema na fyonse fye, twali mutemwa.

Lelo, nomba, Munyina Neville ukuba pastor uo tubomba nankwe, camoneke fye ica kosa panono kuli Munyina Neville ukwingila muli cilya, mwamona? E ico twalipepele, kabili camoneke kwati bwali bufwayo bwakwa Shikulu ukuti ncincite. Nomba, nalilombele Shikulu nga kuti Angafwa, kuti na cita icawamisha.

³⁴ Kabili panuma ya kuisangulula ne mwine, kabili panuma ya kulenga, ukukwata ulukuta ukucite co nomba, nga Lesa natupala mu musango Acitilamo mu kulongana ukunono ukwapita, na kulyo kusangululwa ukunono, ni finshi Ali no kucita nga twa twalilila ukucita cilya, mwamona? Twalilileni fye ukucita cilya. Nomba umfweni. Muli mucitemwiko umo no mubiye. Ifyo na cimumona mwaciminina mulyo mwa kupita, mu lucelo, kabili uno mulungu, na maboko yenu kuli Lesa, kabili—kabili Umupashi uwawama ukulashunda, pali imwe.

³⁵ Nomba mwilaesha ukumfwila ku cintu cimo ica bipa ico ciwa ali no kusosa. Mwamona? Nga Ciwa amulangisha fimo, atemwa amweba icintu cimo ica bipa, pali umo uwa cilundwa ca Mubili wakwa Kristu, mwilacicetekela. Pantu, lilya line fye ilyo mwacicetekela, ni nshi mwaonaula ukwishiba kwenu.

³⁶ Kabili nga wamona umo uwa cilundwa ca Mubili wakwa Kristu ukucite cintu cimo ica bipa, wiesha ukweba umuntu umbi. Lelo kabiye kuli cilye cilundwa, kabili ne citemwiko, kabili moneni nga kuti mwabaleta ukubabweshwa kuli Kristu nakabili. Kabili nga te kuti mucicite, lyena eba umuntu umo, atemwa lekeni baye pamo na imwe. Ciciteni umusango Amalembu yasosa. Mwamona? Lelo mwiesha. . .

³⁷ Ngo muntu umo atila, “Nkashi *Kampanda-na-kampanda*, atemwa Munyina *Kampanda-na-kampanda*,” mwikesha ukucetekela icebo cimo pali cena. Mukacileke fye cibe. Pantu, ibukisheni, ni Ciwa uleesha ukumuputaula mutupimfya. Nomba lolekesheni ena ukwisamo, pantu ali no kucicita. Nomba mukaleke umuntu musuma uwa ng’anda, icitetekelero, cikeminine palya pene, kabili mwikesha ukupokelela icintu cimo. Aba bantu balibikwa mu ncende sha mu Myulu pamo na imwe, ukukwata isenge capamo ukushinguluka amapalo yakwa Lesa, ukulya umulalilo pe tebulo kabili Umupashi wa Mushilo walipela bukambone ukutila bena bana bakwa Lesa. E ico lekeni tube fye abawama nganshi, aba mutima wa nkumbu, aba belelo luse, aba kutemwa. Kabili umuntu umbi ngalelanda ifya bipa pali iwe, landeni ifisuma pali bena. Moneni ubusuma ubuli no kwisa kuli imwe lilya. Mwamona? Cilya cishinka. Lyonse fye mulebwesha icisuma pa bubu, ukutemwa pa lupato. Kabili fye. . .

³⁸ Bushe uleumfwa bwino, mutemwikwa, umukashana umunono kunuma? Cilya cisuma. Ndetotela nganshi. Ee. Aciya fye kunuma. . .Aciba fye mubwafya ubukalamba kunuma

kulya, kabili Shikulu Yesu na muleta nomba no kumupela mukulongana. Tuletotela nganshi pali cilya. Cilya eco na cifumina ku cintamba, inshita ishinono isha pitapo. Bacisosa ukutila “bacipepa no kupepa, bacifilwa ukufika kuli Shikulu.”

³⁹ Nomba, beni abashininkisha ukucita cilya. Mulaye mwebene cilya, kuli Lesa. “Lesu, ku nkumbu Shenu, cilya eco ndi no kucita.” Te mulandu ifyo muntu uuli onse asosa icibi; bwesesheni ubusuma. Mwitontokanya icibi. Nga mwatontokanya icibi, kabili mulecिसosa fye muli bbuumbimunda, lyena—lyena—lyena muli abaluba. Imwe twalilileni fye ukuisangulula kuli Lesa mpaka mwaumfwa fye bwino sana kuli ulyo muntu. Ulya e musango wa kucicitilamo. Elyo ubusuma ubwa mapalo yakwa Lesa buli no kucita fye, owe, uli no kufimba fye umweo wenu. Ulya e musango uwa kwikalilamo aba cimfya, lyena tapali nangu cimo icinga mucena ilyo lyonse muli mukutemwa. Cisuma, mulesosa . . .

⁴⁰ “Nga na mukwata indimi, shikafubalishiwa. Nga na mukwata amano, yakapwa. Ubusesemo, bukafilwa. Lelo ilyo mukwete ukutemwa, kwena kukatwalilila umuyayaya.” Mwamona?

⁴¹ Kabili mwitemwa fye balya aba mutemwa, lelo temweni balya aba shamutemwa. Pantu, cintu icaanguka kuli ine ukutemwa uuli onse uyo uwantemwa, lelo esheni ukutemwa umuntu umbi uyo usha mutemwa. Palya epo mwingeshibila nga cakutila muli Benakristu, atemwa iyo. Umuntu umo usha mutemwa, lelo nomba, mu mutima wenu, mwali batemwa. Nomba, nga ta mulecita cilya, lyena twalilileni fye ukwikatililila kuli Lesa. Eko caba, pantu nalicishiba ukuba Icine. Amen. Nalishiba cilya ukube Cine.

⁴² Nomba twalaisula Icebo icawama, nomba, mwi Buku Iya AbaHebere, kabili icipandwa ca 11, pa i—inono fye Imbila. Pa kuba uwa kome shiwi panono, lelo nacikwata inshita isuma na ba munyina na ba nkashi. Kabili nsha cingilamo mpaka mupepi na six koloko. Kabili na cibusukila fye mu cipinda no kufukama ku mbali ya bed, ku cipinda ca kulalako, kabili na cipepa pa nshita inono. Nacisa ima, no kubula Baibele yandi no kutendeka ukubelenga. Kabili na cimona magazine ya ciba palya, kabili na ciisenda. Kabili yaciba iya lembwa mu Afrikaans, e ico na cifilwa ukubelenga cilya.

⁴³ Kabili inshita shimo, mukubelenga, muli no kufika pe shiwi, kabili lilye shiwi lilesa mukuba ilya mweo kuli imwe. Ulya e musango kapyunga akwatilamo iyakwe, imbila yakwe. Ukutendeka fye ukubelenga, ukubelenga Baibele, icintu cimo. Icintu ca ntanshi na mwishiba, ulafika pa cintu cimo, elyo icintu cimo cilunda kuli cilya icintu cimo, icintu cimo cilunda kuli cilya cintu cimo. Elyo, ulashilapo, kabili no kuya fye ku citamba no kufibelenga. Lesa ali no kucita ifya shala kuli cena. Mwamona, Ali no kusakamana ifyashala.

⁴⁴ Nomba, inshita shimo kulaba ukusendwa sana, mpaka ulapanga utumatontonkanyo utunono utwa cinshi, utwa kulemba utunono utwa matontonkanyo uto watontonkanyapo. Inshita shimo mukulongana, uko ulingile ukwisa bwangu bwangu ku ntanshi, cilya, belenga fye pali tulya utumatontonkanyo utunono uto wacikwata, limbi Mupashi wa Mushilo uli no kuyaleta ku mweo kuli iwe nakabili. Nali citapo cilya inshita ishingwi.

⁴⁵ Nomba AbaHebere 11, lekeni tubelenge vesi ya 1, ukwambilapo, kabili twalabelenga ama vesi na yambi ayengi.

Awe icitetekelo e shintililo lya fintu tulecetekela, ni nte ya fintu ifishimonwa.

Pantu emo batashiwe abakalamba.

Ni ku citetekelo e ko twilukila ukuti ifya pano isonde fyalengelwe ku cebo cakwa Lesa, mukuti icimoneka cacitilwe ku fishimoneka.

⁴⁶ Bushe co tacili icawamisha? [Ulukuta lwatila, "Ameni."—Ka.] Lekeni mbelenge ilya vesi ya 3 nakabili. Umfwikisheni.

Ni ku citetekelo e ko twilukila ukuti ifya pano isonde fyalengelwe ku cebo cakwa Lesa, mu kuti icimoneka ca citilwe ku fishimoneka. (Cena Cebo cakwa Lesa!)

Ni ku citetekelo e ko Abele atulile kuli Lesa ilambo ilya cisha ilyakwa Kaini, muli ilyo ashininkishiwe ukubo walungama, kabili Lesa ashimikeko bunte pa kupokelela ica bupe cakwe: kabili ni muli. . . ilyo wene acili alelandila nelyo ali fwa.

Ni ku citetekelo e ko Enoke atwalilwe mu mulu ukuti e mona mfwa kabili tasangilwe, pantu Lesa. . . ali musendele: pantu ilyo ali talatwalwa mu mulu ashininkishiwe, ukuti ali uwatemuna Lesa. (Imyaka imyanda isano iya bumi, nayo.)

Kabili ukwa bulo kutetekela te kuti kube ukutemuna: pantu upalamina kuli Lesa ali no kutetekela ukuti e ko ali, no kuti aba kalambula waba mufwaya fwaya.

Ni ku citetekelo e ko Noa, ilyo asokelwe kuli Lesa pa fintu ifyali ifishilamoneka, pa kuba nakatina ka kuli Lesa, apekanishe icibwato ukupusukilamo aba mu ng'anda yakwe; e mo. . . asekele aba pano isonde, no kube mpyani ya. . . bulungami ubwishila mu—ubwishila mu citetekelo.

⁴⁷ Nomba lekeni tupepe fye pakashita, no kukontamika imitwe yesu.

⁴⁸ Shikulu, Lesa wesu Uwacindamisha mu Luse kabili Tata, tuleisa nomba mu Cinso Cenu nakabili, no kutotela. Kabili

tatuleumfwa fye no kutila tuli mu Cinso Cenu pantu ukutula na tukontamika imitwe yesu mukupepa, lelo twalicetekela ukutula lyonse twaba mu Cinso Cenu, pantu, ukutula, “Amenso yakwa Shikulu ya butukila uku no ku mwi sonde lyonse.” Kabili Mwalishiba ifintu fyonse, kabili Mwalishiba amatontonkanyo ya mutima.

⁴⁹ E ico kanshi, Shikulu, umulandu twakontamikila imitwe yesu, kulomba ici ca kupapata, ukutula Mwalatubelelo luse pa membu shesu shonse na mampulu kuli Imwe, kabili ukutula uluse Lwenu umuku naumbi lwinga pelwa kuli ifwe, umusango wa kutila Mwalaisula imilomo yesu ukulanda, kabili amatwi yesu ukumfwa, kabili ukutula Icebo Cenu cingaba icituntulu kuli ifwe, muno bushiku; ukutula aya ma vesi ayanono ayo tusalile ukubelenga yengaba ubwafwilisho bukalamba kuli membala onse uwa Mubili Wenu uwa kupusha pe sonde, Ulukuta Lwenu ulwa bu mupashi, Ulukuta ulwa Bubeli, lulyo Lukuta ulwa shitwa no Mulopa wa kwa Yesu, ulwa lwasambwa kabili lwalisangululwa, kabili lukapelwa kuli Lesa bulya Bushiku, ukwabula akalitoni atemwa akalukashi. Ifyo tule Mutotela, ukukwata icitetekelo ku kucetekelo kutila tuli abakumako kuli ubu busuma bwakwa Lesa, ukupitila mu bulungami no luse ulwa kwa Shikulwifwe Yesu!

⁵⁰ Ukupepa nomba ukutula Mwalaundapa ubulwele bonse. Twa Mutotela pa ku kumya ulyo mukashana umunono inshita fye inono iya pitapo, ukulala mu cipinda mulya uwa cushiwa sana, ukufuma mukukalipwa; uku mumona ukwenda, cilye citetekelo icinono ica bwaice, kabili no kusumina Imwe kabili no luse Lwenu. Kabili tule Mutotela pali ici; kabili tulepepa ukutula Mwalaibukisha umutemwikwa umunono wakwa Nkashi Baker kulya mu Kentucky, kabili na balya abo Munyina Neville acilandapo, kabili, Mwe Lesa, ni nkambi ikalamba iya balwele, konse fye. Kabili maka maka, Shikulu, balya abashapusushiwa kabili ta ba Mwishiba; nga bafwila mu membu shabo, te kuti bese kuntu Muli.

⁵¹ Tulepepa ukutula Mwalatupela ubunte na maka, ukushipa ku kulande Cebo, na mano ukwishiba ilyo tulingile uku Cilanda. Elyo kabili landeni kuli ifwe ilyo twalanda ifyalinga, pakutula twinga fumamo no kusha abantu mu kupapushiwa, ukusunguka, ukwa Mupashi wa Mushilo no mulimo Wakwe. Cipeleni, Shikulu. Tumfweni nomba, tulepepa, mwi Shina lyakwa Yesu twalombe fi. Ameni.

⁵² Ndefwaya ukulanda fye pakashita fye akanono pesambililo ilya amano. Twalisambilishiwa ukutula umuntu wa cifyalilwa alikwata amano yasano. Kabili yalya yonse amano yasano yalatungulula iyakwe—iyakwe...Atemwa, Lesa amupele aya mano yasano, ku kubombelako umushi wakwe wa pe sonde. Kabili yalya mano, yaishibikwa nga: ukumona, ukusonda,

ukukumya, ukununsha, ukumfwa. Yalya mano yasano, ayo yaishibikwa ku muntu uwa cifyalilwa, kabili yena yasuma. Kabili te kuti tubombe, atemwa ukwikala ubumi uwapwililika, ilyo limo pali aya mano yafilwa ukubomba. Ukulolekesha kwenu, ukumfwa, uku kumya, ukununsha, atemwa ukusonda, te kuti tube abatuntulo ukwabula yena. Kuliko icintu cimo icibulile, iciputulwa cimo ica bumi ico teti twishibe, ukwabula lilye lyano ukubomba. Kabili yena yasuma, kabili yena yakankala, kabili yapelwe kuli ifwe na Lesa.

⁵³ Lesa apele yalya mano, lelo yapelwa kuli imwe nge cabupe. Kabili cabo musango ifyo imwe, uko mulepela yalya mano, ukaba e musango ifyo bumi bwenu bukatungululwa, umusango mubomfeshamo yalya mano yasano. Muli . . . Ifyo mumona, ifyo mumfwa, ifyo musonda, ukununsha, atemwa ukukumya. Conse ico yalya mano yapelwako, yakateka muli imwe.

⁵⁴ Kabili tuletasha nganshi kuli Lesa ukutila twalikwata amano yasano, lelo te cintu cimbi ico aya mano yasano yapelelwe, kuli imwe, ukumutungulula. Yapelwe kuli imwe ku kubombelako pe sonde. Lelo kwapelwe kuli imwe ilyano ilyalenga mutanda, kabili, lilye lyano ilyalenga mutanda, lyaba fye ku Mwinakristu. Kabili tekuti ukwate lyano ilyalenga mutanda kano waba Umwinakristu, e musango fye weka uo mwinga tala ukukwata ukucila pa mano aya cifyalilwa yasano aya ku muntu uwa cifyalilwa. Lelo, ilyano ilyalenga mutanda lyashibikwa bwino, ku Mwinakristu, nge citetkelo. Lyena e liteka no kutungulula imwe, kabili lyabe lyapulishamo ku mano yonse yambi. Lyabe lya pulishamo kuli yonse amano, yambi, amano yasano.

⁵⁵ Nomba, teti nsose ukutila pantu ukutila tulapokelela ilyano ilyalenga mutanda ukutila amano yasano tayaba ayasuma nakabili. Ee, yaliba. Yalya mano yasano yapelwe kuli imwe na Lesa, kabili yalingile ukubomfiwa. Lelo ilyo amano yasano yabomba ukupusana ne Cebo cakwa Lesa, lyena yena yalebepa.

⁵⁶ Nomba, ilyano lyalenga mutanda te kuti libepe. Lyena lyano ilya pulamo. Kabili cilya eco ndefwaya ukulandapo. Ulucelo na cilanda pali: *Icishibilo Ica Pulamo*. Kabili muno bushiku pali: *Ilyano Ilya Pulamo*.

⁵⁷ Kabili ilyano ilya pulamo ni Mupashi wa Mushilo, icitetekelole cakwa Lesa icikala muli imwe. Kabili nga mwaleka amano yasano ukupelwa ku lyano ilyalenga mutanda, lili no kumutungulula no kuleta yonse yambi amano yasano ku kubutungulushi ubwa lilye lyano ilya pulamo. Pantu lyena lyalicila nganshi ilyano lya cifyalilwa, nge fyo umuntu wa bumupashi alicila uwa cifyalilwa. Lyabe lyataluka, ukulepa nge fyo imyulu yaba, ukucila umuntu wa

cifyalilwa na mano yakwe yasano. Lilamulenga imwe ukucetekele ifintu ifyo te kuti mumone. Lilamulenga imwe ukubomba apo ta muletontonkanya amano yasano yenga tala ukutontonkanya palwa cena. Ciwa kuti aingila muli aya mano yasano no kubepa kuli imwe, lelo te kuti akumye lilye lyano ilya pulamo. Lilya lyaba ukutali kuli ena. Ilya lya fuma kuli Lesa. Liitwa icitetekelo. Icitetekelo e cilya cintu cikalamba.

⁵⁸ Kabili amano yasano tayatungulula ilyano ilyalenga mutanda, lelo ilyano ilya lenga mutanda e litungulula amano yasano. Ilyano ilya pulamo litungulula amano ya cifyalilwa. Kabili a—amano yasano yaba ukumona, ukusonda, uku kumya, ukununsha, ukumfwa. Kabili ilyano ilyapulamo e cintu cimo icili no kumulenga imwe ukucetekela Icebo cakwa Lesa, pantu e cintu fye ceka ico lingalandapo. Likamulenga ukucetekela ifintu ifyo te kuti mumone, ukusonda, uku kumya, ukununsha, atemwa ukumfwa, pantu likasenda Icebo cakwa Lesa. Kabili likaleta cilye Cebo kuli imwe, no kumulenga ukwenda ukupusana ne cintu cimbi ica bapo kano fye Icebo cakwa Lesa. Ku citetekelo, icitetekelo cilacicita.

⁵⁹ Nomba, mukupela ubu ubulondoloshi, ubwa mano, umuntu wa cifyalilwa alyalwa na ya mano, e ico mano yena ayapelwa ku cifyalilwa. Kabili e cintu fye icituntulu akatala ukwishiba pali cena, mu kutontonkanya kwa kwe ukwa buntunse. Kuti atontonkanya fye ngo muntu, kuti amona ngo muntu, kuti ailuka ngo muntu, kuti aumfwa ngo muntu; lelo ilyo aisa mukutungululwa, atemwa ukupilibulwa, atemwa kuti twaciita “ukufyalwa cipya cipya,” lyena lilya ilya lenga mutanda, ilyano ilya pulamo lilamusenda. Mukucita cilya, lilye lyano ilya pulamo lilamwimya mu cifulo uko akwata icitetekelo ku kucetekele fintu ifyo teti omfwe, ifintu ifyo teti amone, ifya kwiluka ifyo teti eluke. Alaficetekela, ifyo fine, pantu aletungululwa na lilye lyano ilyalenga mutanda, lilye lyano ilya pulamo. Owe, ifyo cawamisha ukulishiba, kabili ukutontonkanya ifyo cabe caanguka ukucicetekela!

⁶⁰ Nomba, te kuti mucicetekele mpaka mwapilibulwa. Baibele yasoso kutila, “Takuli umuntu uwingeta Yesu ukuba Kristu, kano fye ku Mupashi wa Mushilo.” Twalipitile muli cilya, uyu mulungu wapwile. Kabili cabe ca kupunwisha nganshi, maka maka ku bantu abacetekele ba Pentecosti ilyo ba ng’umfwa ine ukusoso kutila. Yesu atile, muli Yohane Washila 5:24, “Uyo uuleumfwa Cebo Candi, no kutetekela uwa Ntumine, aba no Mweo wa Muyayaya.” Umweo wa Muyayaya ufumina kuli Lesa, eka. “Kabili takuli umuntu uwinga sosa ukutala Yesu ni Kristu, kano fye ku Mupashi wa Mushilo.”

⁶¹ Mulesenda fye ico muntu umbi asosele, ico mwasambilile ku mano ya buntunse, ico mwasambilile ku yacifyalilwa, amano yasano. Lelo ilyo ilyano ilyalenga mutanda lyaisamo, Umupashi wa Mushilo, Ulafumyapo ukwelenganya konse

ukwa aya mano mutanda kabili... amano yasano. Kabili ulamuleta mukati ka lilye lyano ilyalenga mutanda, ukulenga imwe ukucetekele fintu ifyo te kuti mumone, ukusonda, uku kumya, ukununsha, atemwa ukumfwa. Cilacita icintu kuli imwe. Lyena kuti mwasosa ukutila Yesu ni Kristu, pantu muli nte pali cena. Te pa fintu ukusambilisha kwa buntunse kwa mufunda, lelo ifyo mwaishiba!

⁶² “Nge lyano ilyalenga mutanda cinshi lilingile kucita nomba, Muniyina Branham? Cinshi lishila ilyano ilyalenga mutanda?”

⁶³ Ilyano ilyalenga mutanda lishila pali uyu mulandu. Nomba, ilyano ilyalenga mutanda lyaba citetekelo, ilyano ilya pulamo. Nomba nga... Ilyano ilyalenga mutanda lishila pali uyu mulandu weka, cilya caba, ku kulenga amano yasano muli imwe ukukana icintu icili conse ico cabe capusana ku Cebo cakwa Lesa. Cilya eco ilyano ilyalenga mutanda lyabelapo. Ilembo lilanda palwa “ukuwisha ifya kwelenganya.”

⁶⁴ A—amano yasano yali, kuti waelenganya, “Cisuma, nomba, cinshi ico uyu muntu, ena, cinshi ico...?”

⁶⁵ Lelo ilyano ilyalenga mutanda talimona cilya nakalya. Lyabe lyapulamo pali cena! Lyaba ilyashika nganshi ukucila fintu lyaba, mpaka talyakwata no kwelenganya ukuli conse, nakalya, kuli lyena. “Tulacicetekela!” Lyaba ilya cila icintu icili conse ico amano yasano yali no kusosa palwa cena. Nomba beni abaitenyanya pa kulongana kwa kundapa, mwamona. Tulacicetekela! Mulenda nali lilye lyano ilyalenga mutanda. Mulalanda nali lilye lyano ilyalenga mutanda. Mwikalila nali lilye lyano ilyalenga mutanda, mukafwa nali lilye lyano ilyalenga mutanda, no kubuka na lilye lyano ilyalenga mutanda. Lilye lyano ilyapulamo, icintu cimo icili muli imwe, icabe ca pusana ku fyo muntu wa cifyalilwa aba.

⁶⁶ Umuntu wa cifyalilwa akwata fye aya, kabili yaba fye bwino nga kuti yaletwa mukunakila kwi lyano ilyalenga mutanda. Nga mano ya cifyalilwa yatila, belenga Icebo cakwa Lesa, no kusosa, “Cilya Cebo cakwa Lesa,” cilalanda Icine. Lelo nga yalebelenga, no kusosa, “Cena te Cebo cakwa Lesa conse. Atemwa, atemwa, Cali icintu cimo. Cali, inshita imo, lelo Tacili nomba.” Lyena lilye lyano ilyalenga mutanda lilesamo, no kusosa, “Wene aba cimo cine mailo, ilelo, no muyayaya.” Mwamona, bulya e bupusano.

⁶⁷ Ulya e mulandu wine abantu abengi bafililwa ukundapwa. Balesha ukwisa ne tontonkanyo lya buntunse. Batila, “Owe, ine—ine ncite *ci*, atemwa nalicetekele *ci*, kabili na fimbipo.”

⁶⁸ Lelo nga lilye lyano ilyalenga mutanda lilesosa cilya, lyena takuli nangu cimo icikatala ukubasunkanya ukufuma kuli lilye lyano ilyalenga mutanda. Ilyano ilyalenga mutanda lyalisa, pa muntunse, ku kubalenga ukukana icintu icili conse ico ca

pusana ku Cebo ca kwa Lesa. Icishibilo icili conse, icishibilo icili conse ico capusana ku bulayo bwakwa Lesa, ilyano ilyalenga mutanda litila tacilipo palya, ngo Mwinakristu uwafyalwa cipya cipya.

⁶⁹ Kabili icintu cantanshi namwishiba, umusenshi umo, ushacetekela, alesa ukupalama ku Mwinakristu, kabili atila, “Nomba lolekesha kuno, takwaba icintu ca musango filya ngo ulya Mupashi wa Mushilo. Uli fye mucilubo, muli co. Walifulungana, nga walicetekela ifintu ifya musango Filya. Takwabe cintu nangu cimo nga Cena.”

Lilye lyano ilyalenga mutanda lilatendeka lilya line ukubomba.

⁷⁰ “Lekeni mulangishe, muli Baibele, uko te kuti mupokelele Mupashi wa Mushilo. Mulemona, kuti na mulangisha pano apo abasambi ba Upokelele, lelo—lelo ine . . .”

⁷¹ “Cisuma,” mutila, “lolekesha,” kabili ilyano ilyalenga mutanda lili no kumusontelela kumo, ukusosa, “lelo Atile, ‘Ubulayo buli kuli imwe, na ku bana benu.’”

⁷² “Cisuma, cilya capilibwile abana *babo* kulya. Cilya tacali cenu. Cena te cenu.”

⁷³ Lelo lilye lyano ilyalenga mutanda lyalishiba sana. Cinshi? Lilikale muli imwe. Nabacelwa kale ukulande ci. Imwe na mu Lipokelele kale.

⁷⁴ Abantu abalandile, cilya, “Takwabe cintu icapala ngo Mupashi wa Mushilo,” tabaishiba ico balandapo.

⁷⁵ Kwati umulumendo, inshita imo, ukubula muapele. Kabili alipushiwe ku musenshi, ukulanshanya, ukulongana. Atile, “Cinshi ico ulefwaya? Cinshi ico ulefwaya kuno?”

⁷⁶ Atile, “Ndefwaya ukumwipusha ilipusho.” Ilyo alelya muapele no kuumfwa bwino. Uwaicefya sana, alemoneka kwati umuntu ushacindama, ne mishishi naiwila pa cinso cakwe, kabili ne lino limo tapali, pa ntanshi, kabili nafwala ne koti limo ilya kale ilya lamba. Atile, “Ilipusho fye limo ndefwaya ukumwipusha.”

⁷⁷ Umusenshi ilyo alandile fye ukutila, “Takwabe cintu icapala nge fi nga Lesa. Fyonse kwelenganya fye. Kwaba icabuwelewele kuli cena, epela fye efyo caba.”

⁷⁸ Kabili umulumendo atile, “Ndefwaya imipushe ilipusho, mukwai. Bushe uyu muapele na lowa atemwa na kantuka?”

Atile, “Musango nshi ningeshiba? Nshile ulyako.”

Atile, “Cilya eco nacistontankanya fye,” aile ukubwelelamo.

⁷⁹ Kuti waishiba shani, ilyo tawasondako Shikulu? Kuti waishiba shani, ilyo tawatala ukupokelele Mupashi wa Mushilo, nga cakutila Ena mutuntulu nangula Ena taba? Kuti waishiba shani nga cakutila cena citetekelo na maka? Kuti

waishiba shani nga takwaba “Ukusekelela ukushingalandwa kabili ukwaisulamo ubukata,” iyo tawatala ukusondapo, ukucimona? Ilyano ilyalenga mutanda lila mutungulula kuli Cilya. Ilyano ilyalenga mutanda lilangisha Cilya kuli imwe.

⁸⁰ Takwaba amaka aya mano aya buntunse, nakalya, ayakaleta Cilya kuli imwe. Amaka aya mano ya buntunse yakelenganya, no kusosa, “Cinshi, cena kulingulula amano. Cena cintu cimo ica *uyu* musango, kabili cena fyakumfwa umfwa, pamo na bantu.”

⁸¹ Lelo iyo ilyano ilyalenga mutanda lyaisamo, lilakana ifyo fyonse ifintu, kabili lilatwala umuntu mulya mwine mukati ka cifuba cakwa Lesa. “Pantu uupalamina kuli Lesa ali no kutetekela ukuti e ko ali, no kuti aba kalambula wa ba Mufwayafwaya.” Ku citetekelo! Ku citetekelo, Abraham! Ku citetekelo, Isaki! Ku citetekelo, Yakobo! Bonse ku citetekelo! Caba lyano ilyalenga mutanda e licicita. Ilyano ilyalenga mutanda lilakana ifishibilo fyonse, ifishibilo fyonse, icintu icili conse ica pusana ku Cebo cakwa Lesa, imyumfwile ili yonse, fyakumfwa umfwa.

⁸² Umuntu umo atile, “Owe, cisuma, nalipepelwe, lelo nshileumfwa bwino nakalya.”

⁸³ Ilyano ilyalenga mutanda te kuti liminine shilili pali cilya. Ilyano ilyalenga mutanda kuti lyasosa, “Bwena bufi. Ndeumfwa bwino. Natendeka ukupola. Lesa efyo asosa, cilya ecipwishisha. Ameni! Lesa efyo asosa.” Ilyano ilyalenga mutanda lilya fye pa Cebo cakwa Lesa.

⁸⁴ Lilye lyano ilya pulamo, lintu lya pulamo, pa mulu wa mano. Lyena lyano ilikalamba nganshi. Lyena citetekelo. Lyena maka aya sunkanya no kwensha. Ameni. Lyena cintu cimo icimulenga ukucite fintu ifyo tamwatalile ukutontokanya kuti mwacita. Lyena lyano ilyalenga mutanda, ilyano ilya pulamo.

⁸⁵ Nga mwapepelwa. Leken i tusose na mukwata—namukwata ukuboko ukwa lemana kabili mwapepelwa, ukuboko kwenu, mwaisa kulya kabili mulecetekela ukuti Lesa ala mundapa. Pastor amupepela, mwabwelelamo. Umuntu uwa kale uwa cifyalilwa ali no kusose ci, “Tauleumfwa ubupusano ubuli bonse muli kulyo kuboko. Tauli bwino ukucila ifyo watala ukuba.” Lelo lilye lyano ilyalenga mutanda lilesa, no kusosa, “Bulya bufi! Naupepelwa. Cilya cacipwishisha.” Ameni.

⁸⁶ Ngo mwanakashi uwaishile mukulongana kwesu inshita imo. Kabili aishile mukulongana kwesu, bali babili. Baishile pita ku ntanshi. Balimwene ifya kulingulula. Balya banakashi bali fye—balisendelwe sana. Bonse babili bali Abenakristu abene bene. Umo alishile, kabili Umupashi walishile no kusosa, “Ulecushiwa no bwafya bwa mumala.”

Kabili icinso cakwe calibalike. Atile, “Ico cishinka.”

⁸⁷ Kabili Umupashi wa Mushilo wasosele ukupitila muli ine, watile, “Kabili cena cilonda ca mumala. Calengwa ukufuma ku mibele ya mwenso. Walipimwa kuli doctor umo. Kabili atile ukuti iwe tekuti...Ulingile uku, owe, walingile ukukwata ukutumbulwa, ukuciputulako cena.”

Atile, “Ishiwi lyonse ilya ifi iya cine!”

⁸⁸ Kanshi, ukumona ali uwacetekela umwine mwine, elyo Waishilelanda, “Ishina lyobe niwe Miss *Kampanda-na-kampanda*, wafuma ukwa *kutula-no-kutula*, kabili icifulo ica ifi-ne-fi.”

Atile, “Ico cishinka!”

⁸⁹ Cali ni cinshi? Ilyano ilyalenga mutanda ukucipokelela. Ilyano ilyalenga mutanda na Mupashi wa Mushilo fyaiminine ulubali no lubali. Umupashi wa Mushilo walelanda, ilyano ilyalenga mutanda lyalesosa “ameni.” Cilya cili palya. Icintu cimo cilingile ukucitika.

⁹⁰ Ilyo Martha afumine kunse ukusanga Yesu, kabili ilyo asosele, “Shikulu!” Moneni ilyano ilyalenga mutanda. “Imwe Amuba kuno, indume yandi nga tayafwile, lelo nangu nomba, fyonse ifyo Mwingalomba Lesa, Lesa ali no kufipela kuli Imwe.” Lilya palya ilyano ilyalenga mutanda.

⁹¹ Yesu aliisunkenye Umwine, atile, “Nine Kubuka kabili Umweo; uuntetekela, nangu afwa, akaba no mweo, na onse uuli no mweo kabili Antetekela takafwe umuyayaya. Bushe watetekela ici?”

⁹² Ni cinshi ico uli no kusosa, ukwelenganya? Kuliko umuntu uulele mulya, nafwa, kabili ne imititi ilenda muli ena.

⁹³ Elyo Apwishishe fye ukusosa ukutula Aba ukubuka kabili Umweo. Cilya Cebo cakwa Lesa. Lilye lyano ilyalenga mutanda, ukuciluka ukusakamana kwa kwa doctor, ukuciluka amatontonkanyo ya kufwailisha kwa science. Ukutoba fyonse, ukutoba amelenganyo yonse, no kuyaponya panshi. Cinshi? Caba ukupelo bunte ku Cebo cakwa Lesa. “NINE. Nshili ‘Nkaba, nali.’ NINE nomba! Nine kubuka no Mweo,” Umuntu. “Uuntetekela, nangu afwa, akaba no mweo, na onse uuli no mweo kabili Atetekela takafwe umuyayaya. Bushe wacetekela ici?”

⁹⁴ Atile. “Ee, Shikulu,” ilyano ilyalenga mutanda, “ni ntetekela nati Nimwe Umwana wakwa Lesa uuntu batile aleisa pano isonde.”

“Indume yobe akabuka nakabili.” Owe, mwe!

⁹⁵ Kunshishi baliile! Balya babili, capamo, icintu cimo cali no kucitika. Lilya lyali ilyano ilyapulamo, na Lesa epo ali naiminina, icintu cimo cilingile ukucitika. Ilyano lyali ilyano

ilya pulamo, ali ni Lesa. Kwali Cintucimo ukweba Martha cilya. Ali Mumwene. Ali Mwishibe. Ali Mwishibe ukuba Mesaya wine. Kabili alishibe, nga kuti afika fye kuli Wene, nga kuti apalama fye kuli Wene, nga kuti apalama kuli Wene no kupelo mulandu, ukumfwa fye ubulayo bumo ukwisa ukufuma kuli Wene, cilya fye ceka eco alefwaya. Ilyo Asosele, “Nine kubuka no Mweo! Uuntetekela, nangu afwe,” filya fyeka efyo Martha alefwaya ukumfwa, efyo alefwaya. Pantu, ilyano ilyalenga mutanda, ilyano ilyapulamo, icitetekelo cakwe, calemwensha uku Mulumbula, uku Mucetekela.

⁹⁶ Uyu mwanakashi, ilyo afumine ku ntanshi, cali EFYO ASOSA SHIKULU. “Kabiye ku ng’anda no kulya. Yesu Kristu akulenga ukuba umutuntulu.” Aile ku ng’anda.

⁹⁷ Ilya nshita ya bushiku, umunankwe, uwaleikala mu cifulo cimo cine, ali uwa citatu atemwa uwalenga cine kunuma yakwe, kabili alikwete icibukulo icikalamba pa mukoshi wakwe. Kabili uyu alishile, uwasansamuka fye pali ci, umwinamupalamano wakwe ali no kundapwa kuli cilye cilonda ca mu mala ico ca mucushishe nganshi. Ubu bwali bumo ubwa mafya imyanda, amakana iya fyena. Kabili ici icibukulo icikulu cali kele pa mukoshi wakwe, kabili alishile, Natile, “Takuli nangu umu uwinga lingulula cilya, lelo uli ne nsansa pa cintu cimo. Uli uwasansamushiwa, pantu ulyo mwanakashi uwikele palya lubali mwinamupalamano obe.

⁹⁸ Mupashi wa Mushilo! Atontonkenye, “Musango nshi mwi sonde ulya umwaume engeshibilamo cilya? Cilingile ukuba Icintucimo ukucisokolola kuli ena.”

⁹⁹ E ico ilyo cilya calandilwe, Watile, “Uletontonkanya pa mukoshi obe.”

“Ee.”

“Ulecetekela cala fumapo?”

“Ni ncicetekela,” atile, “no mutima wandi onse.”

¹⁰⁰ Natile, “EFYO ASOSA SHIKULU. Kabiye kung’anda kabili walapokelela ukuposhiwa kobe.”

¹⁰¹ Umuntu wa cifyalilwa alolekeshe uku no ku kabili tamwene icishibilo nangu cimo. Umwanakashi ne cilonda ca mumala aile ku ng’anda no kwesha ukulya, kabili, mwe, ali mupepi no kufwa. Owe, umuntu wa cifyalilwa, ilyano lya cifyalilwa, uku kumya nalyo line kwalangishe icilonda ca mumala epo cili.

¹⁰² E ico panuma nalimo umulungu atemwa ibili iyapitile, aile ukupita mubena mupalamano, ku bantu bakwe bonse mu lukuta, ukupelo bunte, “Shikulu namposha.”

Kabili batile, “Bushe ulelya nomba?”

¹⁰³ “Iyo, te filya fyonse ifyo ndefwaya. Lelo,” atile, “Nimposhiwa kale, pantu ku filaso Fyakwe nimposhiwa.” Te mulandu ifyo cali, aliposhiwe, nalyo line.

¹⁰⁴ Kabili ulucelo lumo, abana balile ku sukulu, kabili alyumfwile nsala sana. Ali minine, ukulasamfya imbale, mupepi ne windo. Aishile mukulongana, ukulongana kumbi nalimo panuma ya mwaka. Kabili alesamfya imbale, kabili ilyo ena, icintu ca ntanshi, aumfwile imyumfwile imo iya ibela ukwisa pali ena. Kabili atontonkenye, “Ni cinshi cilya? Naumfwile kwati ngo walapunda.”

¹⁰⁵ Kabili umulume wakwe ali mwebele, atile, “Mutemwikwa, leko kulanda pali kulyo kuposhiwa,” atile, “pantu,” nangula ali Mwinakristu, atile, “uleleta umusebanya pali uyu Mulandu.”

¹⁰⁶ Kuti waleta shani umusebanya ilyo ulepelo bunte ku Cebo Cakwe? Uli no kuleta umusebanya nga taulepelo bunte kuli Cena.

Atile, “Nga waliposhiwe, waliposhiwe.”

¹⁰⁷ Atile, “Ulyo mwaume aliminine no kundolekesha mulinso, kabili alinjebele umusango nabelelemo kabili ne fintu ifyo nacita, kabili nefyo nali, kabili uko nafuma.” Atile, “Nshali mucikulwa ama miniti ikumi limo na yasano, ilyo aishile ku ntanshi. Musango nshi mwi sonde uyu muntu engeshiba cilya? Nshatala mumonapo mu bumi bwandi. Kabili anjebele, “EFYO ASOSA SHIKULU, nauposhiwa.” Kabili atile, “Ndi no kucicetekela mpaka ilyo nkafwa.” Atile, “Ndi no kucicetekela, nalyo line.” E ico, ena, na nkashi yakwe uwa mukonkapo, umunankwe, alikwete icipangano kuli Lesa, ukutula bali no kwikatilila cilye citetekelo.

¹⁰⁸ Lulyo lucelo, aumfwile imyumfwile iyaibela. Kabili, ama miniti ayanono, aumfwile nsala. E ico abana bashile ama oats mu mbale, akabeseni akanono; kabili atile ama oats lyonse fye yalamoca. Nga umo muntu alitala ukukwatapo icilonda ca mumala, mwalishiba ifyo caba. E ico alibulile no kulyako panono yalya ma oats. Kabili “Owe, mwe,” atile, “Nalakwata ubwafya pali yena, ndemona, lelo bumo muli ishi nshiku ndi no kuba fye bwino.” Lelo alimwene ali acili ne nsala, e ico apwishishe fye akabeseni. Alilolele ama miniti ayanono, ukumona icalacitika. Tapali nangu cimo icacitike; aumfwile bwino, nalyo line ali ne nsala. Asalwile amani yamo, no kuipangila kapu wa kofi, no kulya umukate uwa salulwa, kabili alikwete ukusangalala kwakwe ukwine kwine. Alile fye fyonse ifyo engalya. Aile pantanshi, ukusamfya imbale. Kabili panuma ya citika wa ora, ali nensala nakabili. Takwali ukumfwa ububi.

¹⁰⁹ Afwele ka bonnet kakwe akanono, kabili mulya mu musebo alile, muli iyi ng’anda ya mwinamupalamano. Kabili

ilyo aile kulya, aumfwile, atontonkenye kwaliko imfwa nalimo mulupwa. Balebilikisha, no kupunda, no kulaenda enda. Umwanakashi talele bwangu lulyo lucelo, kabili ali mine, ukufwaya icibukulo icali pa mukoshi wakwe, kabili cali fuminepo mu nshita ya bushiku. Cali ni cinshi? Lesa pa mulimo.

¹¹⁰ Kuno lubali pa Cadle Tabernacle, ilyo twakwete kulyo kulongana. Ulyo mulumendo uwalemana uwaishile kulya, alipepelwe. Mwebengi imwe eko mwali kulya ku kumumona. Baishile mubweshu muli cilya icipinda ica balwalisha. Billy alitungulwile kuli ena. Bali muletele ku ntanshi mu nshita sha bushiku shitatu atemwa shine, atemwa pali . . . mu cikulwa. Tapokele kadi ya kupepelwapo, e ico ba mubikile mu cipinda cabalwalisha. Naile mulya no ku mupepelako, naloleshe pali ena. Atile, “Ba Branham, bushe kuti mwanjebako fimo ifya kuntalalika?”

Natile, “Ee, mukwai, we mwana. Polio eya lengele ube muli uyu musango.”

Atile, “Ico cishinka.”

¹¹¹ Natile, “Ishina lyobe niwe *kampanda-na-kampanda*. Wafuma ku ncende iya kutila.”

“Cilya cishinka,” eflyo asosele. Atile, “Ngo kuposhiwa kwandi?”

Natile, “Ku filaso Fyakwe waliposhiwe.”

¹¹² Aile ku ng’anda, ukupelo bunte, ukupela Lesa amalumbo. Kabili aletele umusebanya sana, eflyo basosa, mubena mupalamano, mpaka ubushiku bumo pa Mulungu ibumba lya bakashimikila lyalishilemo no kwikala panshi na ena, kabili batile, “Ulingile ukuleka ukucita cilya. Uleleta umusebanya pali ici Cintu.”

¹¹³ Kabili umulumendo ukwikala palya, atile, “Mukwai, nga mwalikele pantu ndi, nga mwali mucipuna ico njikelemo, te kuti mweshe ukupokolola isubilo lyandi ilya kulekelesha ilyo nkwete, muli Kristu.” Atile, “Ku filaso Fyakwe naliposhiwa.” Kabili ilyo alandile fye cilya . . . Ukwikala palya, uwalemana amolu, amaboko, umubili, inuma. Kabili ilyo asosele fye filya, kabili ukufuma mu cipuna alile, ukulumbanya Lesa.

¹¹⁴ Cinshi? Amano yakwe aya cifyalilwa yasosele ukutula ali no kwikala palya; doctor atile ali no kuba palya umuyayaya, atemwa ilyo lyonse ali no mweo. Lelo ilyano ilyalenga mutanda litila, “Ku filaso Fyakwe ni mposhiwa.” Kabili nga tapali nangu cimo ico acitile . . . Cabo kufumfyapo icintu conse ica pusana kufyo Lesa asosa. Filya eflyo ilyano lyalenga mutanda lyabelapo.

¹¹⁵ Umukote John Rhyn, te R-y-a-n, atemwa R-h-y-n. Ulya ali ni kalomba lomba impofu mu Fort Wayne, kulya eko twaile

bulya bushiku kabili ali pepelwe mukulongana. Cilya cali inshita ya bushiku ilyo piano tailatendeke ukulila, “*Shinga’nga umukalamba nomba ali mupepi,*” ukwabula nangu umo pali ena. Kabili ilyo ali mpofu, ali ni Katolika, ku citetekelo. Kabili ena—ena aiminine mu mulongo, kabili nalolekeshe pali ena. Kabili natile, “Ishina lyobe niwe *kampanda-na-kampanda,* John Rhyn.”

“Ee.”

“Uli kalomba lomba pa cifutu. Wabe mpofu, pa myaka.”

“Ee. Ico cishinka.”

“Ni we Katolika, ku citetekelo.”

“Ico cishinka.”

116 Natile, “EFYO ASOSA SHIKULU, pokelela ukuposhiwa kobe.”

Atile, “Natotela, mukwai.”

Natile, “Totela Shikulu.”

Atile, “Lelo nshilemona.”

Natile, “Cilya tacikwetepo nangu cimo ica kucitapo na cena. Nauposhiwa.” Kabili atile. . .

117 Alikile, ukuya, balimwafwilishe ukwika ukufuma ku cintamba. Umuntu wa cifyalilwa tapali nangu cimo ico amwene. Te kuti bamone icintu nangu cimo ukufuma kuli cilya, nakalya. “Cinshi,” atile, “alifye mpofu nge fyo atala ukuba.”

118 E ico kabili abanankwe babili bali mubweshe no ku mubika mu mulongo wa kupepelwa nakabili, no kumupishamo nakabili. Howard ali musuminishe ukumupishamo. Ilyo aishile bwela nakabili, atile, “Mukwai, mwacinjeba ukuti nimposhiwa.”

119 Natile, “Wacinjeba ukutla nauncetekela.” Atile, “Ni nkucetekela. Nshikwete umulandu uwa kukana kucetekela.” Atile, “Naunjeba ifintu fyonse ifyaba mu bumi bwandi.” Kabili atile, “Nshishibe ifya kucita.” Atile, “Kwaliko umwanakashi kunuma kulya, ukupelo bunte, kabili acikwata icibukulo, ama miniti aya pitapo, kabili naciya.”

120 Natile, “Kanshi, ngo lencetekela, cinshi ico ulenjipushisha? Ndekweba Icebo cakwa Lesa.”

121 Atile, “Cinshi ico ndi no kucita, mukwai?” Ukwishiba ali ni Katolika, kabili alingile ukukwata icintu cimo icituntulu ico engekatililako, natile, “Twalilila fye ukupelo bunte, ‘Ku filaso fyakwe naliposhiwa,’ no kupela Wene amalumbo.”

122 Umuntu umukote, pa milungu ibili iya konkelepo, atemwa itatu, aiminine pa cifutu kabili ashitishe amapepala, kuti

abilikisha, “Naimbi! Naimbi! Shikulu alumbanishiwe! Nimposhiwa! Naimbi! Naimbi! Shikulu alumbanishiwe! Nimposhiwa!”

¹²³ Ilyo abwekele mukulongana inshita imbi ya bushiku, nalifililwe ukushimikila, pa mulandu wa ena. Kuti aiminina no kubilikisha, “Cila muntu ekale tondolo! Shikulu alumbanishiwe, pa kumposha! Shikulu alumbanishiwe, pa kumposha!” Nga Katolika, taishibe ifya kwikatilila ku citetekelo, lelo alishibe ngalitwalilile ukula cisosa, kabili ukutwalilila, no kutwalilila, mpaka lilye Ilyano Iyalenga mutanda lingatendeka ukubomba. Cilya cishinka. “Shikulu alumbanishiwe, pa kumposha!”

¹²⁴ Aiminine pa cifutu, alebikisha, “Shikulu alumbanishiwe, pa kumposha! Naimbi! Shikulu alumbanishiwe, pa kumposha!”

¹²⁵ Kabili kuti aenda mu musebo. Kabili ilyo muntu umo aishile mupepi, atile, “Uli shani, John?”

¹²⁶ “Shikulu alumbanishiwe, pa kumposha! Cisuma.” Kabili bali musekele, no kumusenteka.

¹²⁷ Kabili naumbi umulumendo umunono kashitisha wa ny’ushi ali mutungulwile kulya ba beela imishishi, kukubeya, nalimo imilungu ibili atemwa itatu iya konkelepo, ukufuma mukulongana. Kabili ubeya amubikile mu cipuna, asubile cinso cakwe. Kabili atile, “John,” atile, “ndeumfwa...” Umo munono uwacenjela, kabili atile, “Ndomfwa ukutila wali kulya ku kumona kondapa uwa Bulesa ilyo” [Tapali kantu pa tepu—Ka.] “pano.”

Atile, “Ee, naliile.”

¹²⁸ Atile, “Ndeumfwa ukutila waliposhiwe,” ukumusenteka fye.

¹²⁹ Kabili umuntu mukote atile, “Ee, shikulu alumbanishiwe” Alimposha. kabili amenso yakwe yaishile isuka. Ukufuma muli cilye cipuna ica kubeyelapo, ne cisalu mu mukoshi wakwe; ubeya ukwasha ukumwikata, na kanesala mukuboko kwakwe. Kabili mukati ka musebo balile. Cinshi? Icebo cakwa Lesa caile mukubomba.

¹³⁰ Georgie Carter munono ukulala kulya lubali, uo imwe bonse mwaishiba, abantu bamo bali muno, na bapalama, alele kulya pa myaka pabula ne myeshi cinekonsekonse, takuli nangu cimo icingacitwa nangu engacita kano ukutinta icakufumishako mwisamba lyakwe, ukufuma ku mfyo na mala. Alefina ama pound amakumi yatatu na fisano. Ukulala kulya ku Milltown, Indiana. Kabili abantu bakwe bali ku lukuta ulo... Ilyo naile mu kukwata ukulongana kulya ku Milltown Baptist church, no kupepelela abalwele, lulyo lukuta

lwatile, “Nga membala uuli onse uwa ulu lukuta ayasangwako kuli lilye shilu, tuli no kubatamfya.” Kabili ba wishi bali ni ba dikoni.

¹³¹ Lelo alikwete aka libuku kandi akanono, ketwa, *Yesu Kristu Aba Cimo Cine Mailo, Ileo, No Muyayaya*. Munyina Hall alintwele kuli ena, icungulo cimo. Banyina balitwebele ukufuma mu ng’anda, tabakwetepo nangu cimo ica kucita na cena. Nalingile no kumupelela. Atile, “Cisuma, nga pali ulyo mukashana uwa Nale?” Kuti aishiba palwa cimonwa.

¹³² Natile, “Cilya cali cimonwa, nkashi kuti napepa fye. Naukwata icitetekelo.” Akantu akanono akabusu kalisambilishiwe ukususha cena.

¹³³ Inshiku ishinono ukufuma lilya, naliminine kulya lubali, ukubatisha. Eko ali kulya, alelila. Icaba, alilaile ukutila ali no kwisa no kubatishiwa nakabili, mwi Shina lyakwa Yesu Kristu, nga Lesa kuti amuposha.

¹³⁴ Kabili kulya, ena, utumolu twakwe utwa kale utunono twali fye nalimo mu cipimo ca kwikatilako icipyango. Balefilwa ukumubika nangula nipa cipe cabusali. Banyina, lelo nombaba abakashana fye, balikele palya, abaiatwa no lukanko, kabili ne mishishi ya mfwi, ukufuma mukulolekesha umwana wabo umukashana ulele palya, ukulafwa panono panono. Icifuba cantandabwanga ica ku bwanakashi, kabili bwalipitile monse muli ena. Afinine ama pound amakumi yatatu na cine konse konse, ndetontonkanya eflyo cali, bali mupimine. Balefilwa ukumwimya pa mulu apalinga ku kubika icipe cabusali mwisamba lyakwe. Babikile icakufumishako mwisamba lyakwe, ica mupila. Imyaka pa bula ne myeshi cinekonse konse, alilele palya, alefilwa no kwimya umutwe wakwe no kumona icimuti icali mupepi ne windo.

¹³⁵ Ubushiku bumo, ukwiminina kulya, palya pa mulu ku mbali ya lupili, kuli Georgie Wright, Umupashi wa Mushilo watile kuli ine, “Ima pa nkasa shobe.” Kabili nalilolekeshe, kabili kwaliko Ulubuuto ulwalebalika ukupita ukupulinkanya icimuti icitwa dogwood. Atile, “Kabiye mu nshila iya bena Wright’s,” atemwa, “Kabiye ku nshila iya bena Carter.”

¹³⁶ Ilyo nafikile kulya, Shikulu Yesu alangishe banyina icishibilo ukutila naleisa. Naile kuli ulyo mukashana uwalele palya pa busanshi, ali uwa naka sana ukutila te kuti emye na kapu wa kufwishilamo ifikola. Banyina baleikatilila, ena, “uh,” ukwasha ukufwishila muli kapu iya fikola, na TB. Natile, “Nkashi Georgie. Yesu Kristu, Umwana wakwa Lesa, acinkumanya kulya mu matololo, nalimo citika wa ora uwapitapo, kabili na njeba ukwisa ukubike ndupi pali iwe. EFYO ASOSA SHIKULU, Iminina pa nkasa shobe!”

¹³⁷ Ilyano ilyalenga mutanda lyaile mukubomba, Amaka yalikete ulyo mukashana, pa nshita ya kubalilapo mu myaka

itatu...atemwa imyaka pabula ne—ne myeshi cinekonse konse, tatalile enda ne nkasa shakwe, alitolweke ne nkasa shakwe, abutukile mu lubansa, no kupale fimuti kabili ne fyani, na fyonse fye, kabili aingile mukati no kwikala panshi pali piano, no kutendeka ukulisha, “*Kuliko Akafukauka akaisushiwa no Mulopa, ukufuma mu mishipeshipe yakwa Emmanuele.*”

Cinshi? Amelenganyo yali letelwe panshi. . .

¹³⁸ Ena te kuti acicite. Nshishibe nomba. Nshakatale ukwishiba. Kano fye Amaka yakwa Lesa aya mwikatilile. Amolu yakwe tayali ayaina nga *filya*, pa mulu apa apo yalundinkana; tayali nangu cimo, kano fye nge cakwikatilako icipyango. Cilya cali nalimo imyaka ikumi limo na ibili iya pitapo, atemwa ikumi limo na iine, kabili ilelo ali uwa maka no bumi busuma, ukukonka Shikulu Yesu.

¹³⁹ Cali ni cinshi? Inshita ya kubalilapo, takwali nangu cimo ica moneke ukucitika, lelo amelenganyo nga yalisosele tekuti cicitike. Lelo, munyina, alikatilile kuli cilye Cebo. Nga cakutula Lesa kuti asenda ulyo mukashana uwalemana, kulya lubali ku Salemu, ulyo mukashana wakwa Nale, ali uwalemana kabili no bulebe, kabili amaboko yakwe yali fye panshi nga *filya* kuti bamuposha, Wene kuti amuposha, nao. Alicicetekele.

¹⁴⁰ Munyina Hall, alele kulya, alefwa ne mpwalonda. Umuntu umo wine alinsendele kulya lubali. Doctor wakwe, mu Milltown, amutumine kuli uyu doctor mu New Albany, kuno lubali, ulyo waba kulya ku Cipatala ica Saint Edwards. Nindaba...Aletele abana bandi; umuntu musuma, doctor musuma. Ali mupimine, atile, “Impwalonda.” Atile kuli Doctor Brown, kulya ku Milltown, atile, “Ena alefwa.” Doctor Brown atile, “Efyo natontonkenye.”

¹⁴¹ Amusendele kulya kuli nkashi yakwe, uku lubali, uyo uli uwa—uwalupwa lwa Ba Kopp, ali ni kapingula mu musumba. Kabili ilyo aile kulya, atile, “Musungeni fye kuno mpaka akafwe.”

¹⁴² Kabili balinjitile ukuyako. Naley, cila bushiku, no mukashi wandi, kunuma kulya. Twalimupepele Munyina Hall. Nali mutemenwe. Ali umo uwa ba pilibulwa bandi muli Kristu. Kabili aleya alepwa no kulapwa, kabili alefilwa ukusesha amaboko yakwe.

Muka Hall atile, “Billy, bushe kuliko icintu cimo ico wingacita?”

¹⁴³ Natile, “Tapaba nangu cimo ico naishiba, Nkashi Hall. Te kuti ng’umfwe cebo ukufuma kuli Shikulu. “Natukwata...” Natile, “Kuti natemwa doctor wandi ukumumona.”

Atile, “Nani doctor obe?”

Natile, "Doctor Sam Adair."

144 Kabili nalitile Sam. Sam atile, "Icintu fye cimo, kuti na mutuma ku Louisville, Billy, kuli ba x-rays ne fintu." Atile, "Ndi no ku kupela lyashi." Batumine ambulanshi kulya, bali muninike, ukumusenda, balibwelele.

145 Sam alinjatile, kabili atile, "Billy, nakwata impwalonda iya kuli pwapwa. Te kuti tuputuleko pwapwa yakwe, na ena ukuba no mweo." Atile, "Ena ni kashimikila, alingile ukuba bwino nomba. Kuti cawama wamweba ukuti aleya."

146 Natile, "Ali mupepi no kuya, Sam. Lelo, icintu icilipo nici, ndeumfwa fye ububi ukumumona ukuya. Ena ni munyina, kabili nali mutemwa."

Natontonkenye, "Mwe Lesa, ncitileniko icintu cimo."

147 Natendeke ukuya mukulunga utupale, lulya lucelo. Nalolekeshe panshi, ilyo takalatula, takwali nangu umu uwali panse mu lubansa. Nasendele mfuti yandi no kutendeka ukupita mu ng'anda. Kwaliko uwa kalabana uwa kale umuapele uwamoneke ukulebela pa cibumba. Natontonkenye, "Cinshi ico Meda acibikila cilya pa cibumba?" Nalolekeshe, kabili naumbi kabili naumbi kabili naumbi, mpaka mutanda uwa yena yali kobekwe palya. Nalifulileko icisote candi no kufukama pa makufi yandi, pa nshi. Naloleshe palya pa mulu, elyo kabili umuapele ukalamba ukulu walikile no kulya yonse ilya imiapele. Nalilolekeshe, ukwiminina pa mulu palya, kabili palya pali lulyo Lubuuto lumo lwine (ili pa mulu wa cikope palya) ukwiminina palya, ukulashinguluka. Atile, "Iminina pa nkasa shobe. Kabiye, kebe Ba Hall, 'EFYO ASOSA SHIKULU, ena tafwe, lelo ali no kuba no mweo."

148 Nalile kulya no kumweba. Ali fye cimo cine, lelo ali cicetekele. Alikatilile kuli cena. Tapali ubupusano; efyo camoneke. Ubushiku bumo bwalipitile, tapali ubupusano. Ubushiku ubwa bubili, tapali ubupusano. Nalimo ubushiku ubwa butatu, calitendeke. Kabili uyu ali pano, uwa mweo ilelo, panuma ya myaka ne myaka.

149 Moneni, ukwikala pano pene, Muka Weaver. Iyo, nshilubile. Ilyo mwana wakwe umwanakashi aishile, panuma ya kuposhiwa kwa kwa Margie Morgan, nalile kulya kabili tapali nangu cimo icintu ico ulyo mwanakashi enga cita. Ali no kufwa pa ma ora ayali no kukonkapo ayanono. Balikwete inshidano imo, atemwa shibili, isho bali no ku mulasa, kabili cilya cali fyonse. Balikwete ukutumbula ukwa canakashi, impwalonda yalipitile monse no mongololo wakwe. Baliisalangenye ilyo baitumbwile. Takwali nangu cimo ica kucitila umwanakashi. Nalefwaya ukulanda kuli ena palwa kundapwa.

150 Lelo atile, "Mukwai, muli kapyunga wa kwa Shikulu Lesa, kabili nshili uwalinga ukutila kuti mwaisa mu ng'anda yandi."

Ukuipenda umwine ushalinga, kuli kapyunga ukwisa. Atile, “Nalikalo bumi. Nalishana. Kabili nalicita ifintu ifyo nshalingile ukucita. Nalibomfya insoselo ishabipa, atemwa fyonse na fimbi.” Alinjebele imembu shakwe. Kabili atile, “Nshili uwalinga kuli cena.”

¹⁵¹ Nali mumwene ukwisa pa cishilwa icalinga. Alingile ukukwata Kristu mukati *umu*, ilyo lilya iya lenga mutanda, ilyano ilyapulamo lingatala ukubomba.

¹⁵² Nalifukeme panshi. Nalandile kuli ena, palwa, “Nangula imembu shobe shali ishakashika cee.” Apele ubumi bwakwe kuli Shikulu Yesu. Kabili ilyo acitile, atile, “Owe, owe, ndeumfwa uwaibela nganshi. Icintucimo nacicitika kuli ine. Icintu cimo nacicitika kuli ine. Ndefwaya ukuposhanya mu maboko na imwe bonse.”

¹⁵³ Lilya line fye nalilolekeshe panse kabili nali mumwene mu cimonwa, ukubwekela kunuma ya nga’nda kucitele ca nkoko. Natile, “Muka Waeber, EFYO ASOSA SHIKULU, uli no kuya kuli cilye citele ca nkoko, kabili uli no kuba no mweo.”

¹⁵⁴ Tekuti akonke umusango aumfwililemo; impwalonda yali mulile. Te kuti akonke kufyo doctor asosele; ali mukufwa. Kabili cilya cali, ndemona, ikumi limo na fine, imyaka ikumi limo na fisano, Muka Weaver? [Muka Weaver atila, “Ikumi limo na fine.”—Ka.] Imyaka iyapitapo ikumi limo na fisano. Aishile talantanta ukwisa kuno ku Tabernacle ilyo ali umulwele, camoneke kwati tali no kufuma mu busanshi, utumaboko twa mafupa utunono utwakale, pantu alaile Lesa ukuti ali no kwisa no kubatishiwa mwi Shina lyakwa Yesu. Twalimwimishe mu cicinga, mupepi fye palya, icipuna, twali mutwele mu cishiba no kumubatisha mwi Shina lyakwa Yesu. Kabili ulya naikala, muno bushiku. Lolekesheni kuli ena, nga mulefwaya ukumona icibumbwa ca bumi. Cinshi? Ukuponya panshi amelenganyo ne fya kufwailisha ifya science, kabili na fyonse ifyashala, pantu ilyano ilyalenga mutanda lyaile mukubomba. Cilya eco.

¹⁵⁵ Lolekesheni, lekeni fye nsose ci, nakabili, pali miniti fye. Yesu alipitile pa cimuti, inshita imo, kabili cali cimuti ca mukunyu. Kabili Alolekeshe pa cimuti ca mukunyu. Nomba, napapata, mwipanya ici. Alolekeshe ku cimuti ca mukunyu, kabili takwaliko imikunyu kuli cena. Kabili Atile, Alitipile cimuti, kabili atile, “Takuli umuntu ukalya kuli iwe.”

¹⁵⁶ Abasambi balolekeshe uku no ku; icimuti camoneke nge fyo lyonse cali. Ora ukufuma lilya, camoneke umusango umo wine. Lesa taiswile sonde no kucimina. Lesa tatumine inkuba iyalebyasha ukufuma mu mulu no kuoca ukuba malasha. Ena nga licicitile, mucine, nga Alicitile. Ena tatalile ukucita filya fintu.

¹⁵⁷ Cinshi ica citike? Icimuti calitipilwe. Icitetekelo cakwa Lesa calibikilwe ukukanya ubumi bwa cilye cimuti. Takwali nangu cimo ica butuntulu ico mwinga mona. Lelo palya panshi pe samba lya mushili, mukati ka mishila ya cimuti, imfwa yatendeke ukwingilamo. Calitipilwe. Ilyano ilyalenga mutanda lyaishile cikanya. Cali no kufwa. Calitendeke ukufwa, ukufuma ku mishila.

¹⁵⁸ Cilya e cintu cimo cine icicitika ne mpwalonda. Cilya e cintu cimo cine icicitika no bulwele ubuli bonse, ilyo lilya ilyano ilyalenga mutanda maka ayakwa Shikulu Lesa yaima ku kucikanya. Atile, “Satana, fuma umo.” Limbi te kuti mumonepo imibele ituntulu ukucitika lilya line, lelo cilye citetekelo cilekatilila palya filya fine fye. Cena na citipwa. Lilye lyano ilyalenga mutanda tekuti, lilya ilyano ilya pulamo talyacilekeleko. Talyaposeko amano kufyo muleumfwa, ifyo mulemoneka, ifyo mulecita. Talyakwatapo icintu nangu cimo ica kucita na cena. Icebo cakwa Lesa na cibomfiwa. Ilyano ilyalenga mutanda lilacikatililila. Epela fye. Lilatendeka ukubomba; impwalonda ilatendeka ukubonsa. Ilafwa ukufuma ku mishila, kabili ilaya. Mucine cine.

¹⁵⁹ Kuli ili limo line ilyakwatisha maka ilyano ilyalenga mutanda, ama bufumu yaliwa, ukwilikana icibumba cimo ku cibiye.

¹⁶⁰ Kuli ili lyano ilyalenga mutanda, Bemba uwa Kashika abwelele numa, kabili umushili uwa uma wapangile nshila ku bana bakwa Lesa ukubutukilamo.

¹⁶¹ Kuli ili line lyano ilyalenga mutanda, Samson acimfishe abena Peleshiti ikana abakwete ifya bulwi ne mifwi. Takwete nshila nangu imo iya kuicingilila umwine, kano fye umubango wa mukanwa ka punda wa mumpanga. Kabili lilye lyano ilyalenga mutanda lyaile mukubomba, kabili aumine abena Peleshiti ikana. Aleluya!

¹⁶² Kuli ili lyano ilyalenga mutanda, abafwa balibushiwa. Kuli ili lyano ilyalenga mutanda, ifipeshamano ifya pulamo fyalicitwa.

¹⁶³ Lyena e maka aya cilishamo ayakucimfya ayatala ukwikata isonde, ni lilya ilyano ilya pulamo, ilitwa, ilyano ilyalenga mutanda. Talyakwatapo icakucitapo ne *li* pesamba apa. Nga ili pesamba apa lyacilangisha, no kusosa “ameni” kuli Lyena, cili fye, uletwalilila ukwenda, lelo te mulandu kufyo ili licita, cetekeleni *Lilya*. Palya epaba amaka, “nga wacetekela mu mutima obe.” Ilyano lyenu ilyalenga cisano, ilya kutontokanya, lyabela mukati ka bongo bongo bwenu, lelo ilyano lyenu ilyalenga mutanda lyabela mu mutima wenu. Mulacetekela no mutima wenu. Ukulumbula kucitwa naku kanwa. Mulacetekela no mutima wenu, ee, mukwai, lilye lyano ilyalenga mutanda, yalya maka aya kucimfya.

¹⁶⁴ Umfweni. Pa mulandu wa lilye lyano iyalenga mutanda, kwaliko kasesema uwapospelwe mu cilindi ca nkalamo. Kabili pa mulandu wa lilye lyano iyalenga mutanda, inkalamo shalifililwe ukumulya Daniele. Shalifililwe. Te kuti shipalame kuli ena, pa mulandu wa lilye lyano iyalenga mutanda, lilye lyano ilya pulamo.

¹⁶⁵ Kuli lilya line lyano iyalenga mutanda, abana batatu aba ciHebere baliposelwe mwilungu lya mulilo, kabili balicimfishe mingi sha mulilo. Lilye lyano iyalenga mutanda! Ukwelenganya konse kwali shininkishiwe ukutila bali no kocewa ku mfwa ilyo tabalaingila muli wene, lelo lilye lyano iyalenga mutanda lya libekalike mulya pa ma ora yabili atemwa yatatu. Kabili ilyo baiswile ilungu, balimwene Umo ukwiminina pakati kabo, uwapala ngo Mwana wakwa Lesa. Lilye lyano iyalenga mutanda. Imililo yalifililwe ukuboca. Ee, mukwai.

¹⁶⁶ Cali ni lilya line ilyano iyalenga mutanda, inshita imo, ukutila Umutumwa Petro alilele mucifungo, kabili bali no kumuputula umutwe, ubushiku ubwalekonkapo. Kabili kulya ku ng'anda yakwa John Mark balikwete ukulongana kwa mapepo. Lilye lyano iyalenga mutanda lyatendeke ukwika ukushinguluka cilye cifungo, uko afimbilwe na mapepo. Lilye lyano iyalenga mutanda lyatendeke ukubomba. Intumba ya mulilo yaishile pe windo no ku kumya Petro, kabili yatile, "Isa kuno, fumamo muno." Ilyano iyalenga mutanda!

¹⁶⁷ Lyali ni lilya ilyano iyalenga mutanda ilishasuminishe Paulo Washila ukwibila pali ulya bema mukalamba, ilyo bulyo bwato ubunono bwaiswilemo amenshi. Lyali ilyano iyalenga mutanda ilya musungile ukukana ibila, lilye lyano ilyapulamo. Lyali ni lilya ilyano ilya lenga mutanda, ukutila, ilyo insoka ya musumine pa kuboko, aikuntile pa mulilo. Lyali ni lilya ilyano iyalenga mutanda ilyacitile cilya.

¹⁶⁸ Lyali ni lilya ilyano iyalenga mutanda ilyo lyabushishe Yesu Kristu ukufuma ku bafwa, panuma ilyo Alele mu mushili, pantu alicetekele Icebo cakwa Lesa. Atile, "Onauleni uyu mubili, kabili nkawimya nakabili pa bushiku ubwalenga butatu. Pantu Dabidi atile, 'Nshakashe uwa Mushilo Wandu ukumona ububole, nangula ukusha Umweo Wakwe ku mbo.'" Lyali ni lilya ilyano ilyapulamo. Ukuwisha panshi amelenganyo ya *aya* mano. Cetekeleni ilyano ilyapulamo, ilyano ilya citetekelo, ilyo Yesu Kristu apela.

¹⁶⁹ Kuli lilye lyano limo line, Lesa alandile ilyo takulaba nangu cimo. Lilye lyano ni cinshi? Lilye lyano ilyapulamo ni Lesa, icitetekelo icakwa Lesa muli imwe, iciputulwa icikankala icakwa Lesa icisa muli imwe, cilamupela ilyano ilyapulamo. Kuli lilya line ilyano ilyapulamo, Lesa alengele icalo capamo ne fintu ifishalipo kabili tafyamoneke. Alandile Icebo Cakwe no kucetekela Icebo Cakwe, kabili isonde lyaishile monekela. Ubukata!

¹⁷⁰ Ilyano ilyalenga mutanda, ilyano ilyapulamo, Mwe Lesa, lipongololeni muli ine. Lipeleni kuli ine kabili nakuli onse ulelikabila. Pongololeni ilyano Lyenu ilyalenga mutanda muli ine, Shikulu. Ndefwaya ukupela aya yasano, amano yandi ne mwine, amatontonkanyo, ukuleta panshi ukwelenganya konse, Shikulu. Leken i Icebo Cenu cibe ica cine, kabili cebo ca muntu onse cibe ca bufi. Ukwelenganya konse ukutwishika konse, kufumishiwepo, kabili lekeni nyendele kwi lyano ilyapulamo, ilyano ilya Mupashi wa Mushilo.

¹⁷¹ Bushe ta mulefwaya cilya? Cilya e cintu ico tulefwaya. Lesa amupale, mwe ba nandi. Cilya eco mulekabila. Lilye lyano ilya pulamo lili no kulomba icintu cimo, kabili lileshiba ukutila Ali no kucipela. Calikonkomeshiwa. “Pantu uyo wisa kuli Lesa alingile ukucetekela ukuti eko Ali, kabili nikalambula uwabo aba Mufwaya.”

¹⁷² Nge lyano ilyalenga mutanda lyasosa, “Lesa alasunga Icebo Cakwe. Ndeipela ne mwine kuli Wene. Ndepela fyonse ifyo nakwata, kuli Wene. Ilyano lyandi lilesosa ici cili no kufikilishiwa, icitetekelo candi mu Cebo cakwa Lesa,” kanshi, iteni icili conse icashala, icapusana kuli cena, kwati tacali.

¹⁷³ Abraham akumenye Lesa, na Lesa atile, “Uli no kukwata umwana muli Sarah.” Kabili ena amakumi cinelubali na fisano, kabili wene amakumi mutanda na isano. Abraham apendele fyonse ifishalipo, ifyali ifyali ifyapusana kuli cilya, kwati tafyalipo. Aendele ngo wa mwene Lesa, kabili ena—ena alicetekele.

¹⁷⁴ Alipendele icintu conse ico casosele ukutila tali, amelenganyo yonse, icintu conse icashala ukuti... Doctor limbi ngali sosele, “Cinshi, Abraham, uli mukote sana ukucita cilya.” Cilya tacapangile ubupusano nangu panono kufyo doctor asosele, ifyo uuli onse asosele, ifyo amano yakwe umwine yasosele, ifyo icintu conse casosele. Lesa ali uwalungama, kabili alikele na cilya.

¹⁷⁵ Lilye lyano ilyalenga mutanda, ilyano ilyapulamo. “Lesa, lipeleni kuli ine. Lesa, lekeni nkwate ilingi ilya lyena,” ku kupyungila ku bantu Bakwe, epepo lyandi.

¹⁷⁶ Ulucelo, ilyo ulya nacifyashi acileta kalya kanono, kalya kanya akasweshi, ukwiminina kuno, ifilamba ukukonkoloka mu masaya yakwe. Natile, “Bwafyanshi, nkashi?”

¹⁷⁷ Atile, “Munyina Branham, nakakwata ukupwa kwa mulopa.” Naumfwile icintu cimo ukwima. Owe, Asangwa ukwafwa apakalamba mufya kumanama.

¹⁷⁸ Kuno tekale sana, Billy na ine twaleya mu musebo, ukwensha. Bamo abalumendo abasweshi baleisa mulya mu musebo, kabili baleensha ulubilo. Kabili baishile cilila motoka, kabili yali pilibwikwe, no kupilibuka, no kupilibuka, no

kupilibuka, no kuposela abalumendo pa musebo ponse, kabili umulumendo umo umunono balimwilikishe pesamba lya motoka, ne numa yakwe ukulambalala ukushintilila kuli motoka. Abalumendo balitolweke no kutendeka ukuimya. Atile, “Owe, napapata mwiesha, inuma yandi ileputuka! Mwiesha! Mwalanjipaya! Mwalanjipaya! Mwicicita!”

¹⁷⁹ Kabili batile, “Owe, tulingile twaifumya pali iwe. Ileyambuka umulilo.” Atile, “Lekeni. . .”

¹⁸⁰ “Mwiesha ukuishesha. Mulemfwanta ku kufwa! Mwicicita! Mwicicita!”

Nalibilikishe mwisamba mulya, “We mwana, bushe uli Mwinakristu?”

Atile, “Iyo, mukwai.”

Natile, “Ulingile ukupepa.”

Atile, “Ee, mukwai.”

¹⁸¹ Ilyano ilyalenga mutanda lyaile mukubomba. Naendele fye kulya kwine kunuma ya motoka, kabili nshakatale ukwishiba mpaka pa Bupingushi, lelo, ilyo line fye, ilya motoka yaishile fwampuka, kabili yalifumine pali ena, kabili alitolweke kabili ali fye bwino. Cali ni cinshi? “Kafwa umukalamba mu nshita ya kumanamana!”

¹⁸² Twaleisa kunshi ukufuma ku. . .Umwanakashi uwa caice umusweshi aleensha motoka mu musebo, ipya Plymouth, nalimo ama mailoshi imyanda ine pali yena. Aleensha ulubilo ulusuma ulwalinga. Kabili nalimwene motoka. Yaile shimpa ci crankcast shaft caiko ukufika mu cimuti. Billy na ine twaliminine. Kwaliko amenshi makasa, umusebo uwatelela ku ntanshi yesu, lelo wali uwauma apa. Umukashana. . .Icipupu calepupa na maka nganshi, kulya mu Minnesota, mpaka calisunkile motoka kumbali. Ulecibukisha, Billy? Nalibutwike kulya kuli ena. Kabili, kulya, ena alikele palya, atile, “Owe, ndefwa. Ndefwa.” Baitile ambulansi.

¹⁸³ Ambulansi yalishile, kabili balikwete umuntu uwafwa uwalele kunuma ya ambulansi. Atile, “Te kuti musende.”

¹⁸⁴ Kabili e ico umulimi atile, “Cisuma, tumeni umuntu umbi, bwangu bwangu. Umwanakashi alefwa.”

Nalyendele palya. Kabili natile, “We mwanakashi, pa kashita fye.”

¹⁸⁵ Atile, “Owe, mwinjikata, mukwai. Mwinjikata. Inuma yandi!”

¹⁸⁶ Natile, “We mwanakashi, bushe uli Mwinakristu?” Alolekeshe kuli ine. Kabili natile, “Ndi kapyunga wa Mbila nsuma. Nga ulefwa, cilishani kuli iwe na Lesa?”

Atile, “Mukwai, ndefwaya ukulungamikwa, nombamba.”

¹⁸⁷ Kabili ilyano ilyalenga mutanda lyaile mukubomba. Amaka yakwa Lesa yalikile. Alyendele ukufuma muli motoka, ukwabula nangu umo ukumwafwa. Amaka yakwa Lesa, ukubapo, “Asangwa apakwafwa mu nshita ya kumanama.”

¹⁸⁸ Twendela ku citetekelo. Twikalila ku citetekelo. “Abalungami bakekalila ku citetekelo.” Tulingile ukwikalila muli ulyo musango. Nibanga abalefwaya ukukwata na imbi ilyalenga mutanda, ilyano ilyapulamo? [Ulukuta lwatila, “Ameni.”—Ka.]

Natukontamike imitwe yesu nomba, ilyo tulepepa.

¹⁸⁹ Shikulu uwawama, Lesa wesu kabili Shifwe, Imwe muli basuma sana kuli ifwe. Mwalitupela amano yasano ku kwikalilako kabili kukwendelako, muli ili sonde, atemwa uku—atemwa ukwishibilako isonde. Kuti twakumya ifintu ifyo—ifyo filingile uku kumishiwa, na maboko yesu, ifintu ifituntulu. Mwalitupela ukumfwa, pa kutila twingomfwa. Tuli abansansa pali cilya, ukutila kuti twaumfwa Icebo cakwa Lesa, kabili, kuli cilya, “Icitetekelo cisa mukumfwa, ukumfwa Icebo cakwa Lesa.” Tuletotela pali aya mano mutanda, Shikulu. Lekenituyasunge, inshiku shesu isha bumi bwesu.

¹⁹⁰ Lelo shi ili lyano ilya pulamo, shi ilyano ilya citetekelo, ilyo ilyaba kuwacetekela, pantu alingile ukulikwata pa kutila aceteketele. Shikulu, tupeleni nalimbi ilya lyena. Owe, lisangululeni, Shikulu, no kutweshwa, kabili twisusheni no busuma Bwenu kabili na maka Yenu. Lekenitwende inshiku shesu isha bumi, kwi lyano ilyalenga mutanda, kwi lyano ilya citetekelo, lilya lipelwa fye na Yesu Kristu. Ukutula ilyo tulepepa, lekenituceteketele ukutula tulecipokelela, ukukana kwata ukutwishika mu mitima yesu, kabili Mwalilaya ukutula kuti caisacitika.


¹⁹¹ Aba bacimya amaboko yabo, Shikulu, ndebapepelako. Nabakwata ifya kukabila. Namwishiba fintu fyaciba. Ndepepa ukutula Mwalafilengo kufikilishiwa, cila cimo ica fyena. Shi kwingafikilishiwa, ukukabila kwabo. Nalombela mwi Shina lyakwa Yesu. Ameni.

Icitetekelo muli Tata, icitetekelo mu Mwana,
Icitetekelo mu Mupashi wa Mushilo, ifi fitatu
fyaba Umo;
Ingulu shili no kututuma, aba bambu
ukubuka;
Icitetekelo muli Yehoba cilasunkanya icili
conse.

¹⁹² Bushe mwalitala ukulumfwapo, kale? Nomba ukwabula ifyakulisha, pali miniti fye. Ta- . . .

Icitetekelo muli Tata, icitetekelo mu Mwana,
 Icitetekelo mu Mupashi wa Mushilo, ifi fitatu
 fyaba Umo;
 Ingulu shili no kututuma, aba bembu
 ukubuka;
 Icitetekelo muli Yehoba cikasunkanya icili
 conse.

¹⁹³ Cilya cishinka. Owe, mwe! Icitetekelo icawama! Icawama, icitetekelo ica bukata. Lesa, mpeni icitetekelo. “Ku citetekelo, Abraham. Ku citetekelo, Isaki. Ku citetekelo, Abele atulile kuli Lesa ilambo ilya cisha ilyakwa Kaini; muli ilyo wene acili alelandila, nelyo acili alifwa.” Owe, ifyo tulekabila icitetekelo! Nali Mutemwa. Ndefwaya icitetekelo na cimbi. Ukukabila kwandi muli buno bumi, kabili kuli uyu mwaka upya uleisa, citetekelo na cimbi muli Lesa. Lesa, fumyenimo ukutwishika ukuli konse ukuli mumano yandi, nga mukatala ukubako kumo. Satana alandwisha, alamulwisha imwe, alesha ukulasa imifwi yakwe. Lelo shi mwingakwata cilye cishangu ica citetekelo lyonse ku ntanshi yandi, ku kushangila ukubeleleka kwa kwa kasebanya, ku kwikata, ukushimya imifwi yakwe iya mulilo, epepo lyandi ilya bufuma cumi. Lesa amupale.

¹⁹⁴ Naukwatako icintu cimo ica kusosa, Munyina Neville? [Munyina Neville atila, “Iyo, kano kubilisha nakabili.”—Ka.]
 Isa kuno. 

Ilyano Ilya Pulamo, Vol. 6 No. 5
 (A Super Sense, Vol. 20 No. 7R)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pali Mulungu mu icungulo bushiku, Disemba 27, 1959, pa Branham Tabernacle mu Jeffersonville, Indiana, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 2000 na ba Voice Of God Recordings.

VOICE OF GOD RECORDINGS
 P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org